

நாழநாடு

EELA NADU
National TAMIL DAILY

தேசிய தினசரி

பேள்: 389

தபாற பெட்டி எண்: 49

3

யாழ்ப்பாணம், பிலை வைகாசி 20 ஆம் நாள் துலஹஜ் 17 (2-6 61)

வெள்ளிக்கிழமை

இதழ் 93

நஷ்டாடு தரவேண்டும்

அரசாங்க ஊழியர்களுக்கு

மந்திரியுடன் இன்று யூனியன்கள் பேச்சு

கொழும்பு, வியாழன் கமார் 72 யூனியன்களுக்குப் பிரதிநிதித்துவம் வகிக்கும் அரசாங்க சேவை தொழிற் சங்கங்களை நீதி மந்திரி நாளை ஒரு மகாநாட்டுக்கு அழைத்திருக்கிறார். பென்ஷன் சம்பந்தமாக அவர்கள் விவாதிப்பார்கள் என்றும், சிங்களத்தில் தேர்ச்சிபெறாத அரசாங்க ஊழியர்கள் ஓய்வு பெறும் போது நஷ்டஈடு வழங்காமலிருப்பது முறையற்றது என

யூனியன்கள், மந்திரியுடன் தெரிவிக்குமென்றும் கூறப்படுகிறது. அரசாங்க சேவையில் சிங்களத்தைப் புகுத்துவதற்கான பொறுப்பை நீதிமந்திரி வகிக்கிறார். சிங்களம் தெரியாதவயது குறைந்த அரசாங்க ஊழியர்கள் ஓய்வுபெறும்போது நஷ்டஈடு வழங்கும் திட்டம் மகாநாட்டில் விவாதிக்கப்படும் பிரதான விஷயங்களில் ஒன்று என, யூனியன் காரியதரிசி ஒருவர் கூறினார்.

பெளத்த சங்கம் பற்றி புத்தரக்கித நூல் எழுதுகிறார்

கொழும்பு, வியாழன் மரண தண்டனை விதிக்கப்பட்டு சிறைக்கூடத்தில் இருக்கும் புத்தரக்கித தேரோ, இப்போது பெளத்த சங்கத்தைப்பற்றி எழுதிவருகிறார். இதற்குத் தேவையான காசு தங்கள், பேனா, மை ஆகியவற்றை சிறை அதிகாரிகள் அவருக்கு அளித்துள்ளனர்.

ஆனால் அவற்றைப் பிரசுரிப்பதற்கான அனுமதி வழங்கப்படவில்லை. அவர் எழுதும் எந்த விஷயமும் சிறை அதிகாரிகளால் உள்நாட்டு அமைச்சிடம் சமர்ப்பிக்கப்படும். இவற்றைப் பிரசுரிக்க அனுமதிப்பதா வேண்டாமா என்பதை முடிவுசெய்யும் பொறுப்பு உள்நாட்டு மந்திரியைச் சேரும்.

தந்திச்சேவை தாமதமடைய ஊழியர்கள் காரணமாம் உதவி மந்திரி கூறுகிறார்

கொழும்பு வியாழன் தந்திச் செய்திகளைப் பதிவு செய்வது, அனுப்புவது போன்ற வேலைகளுக்குப் பொறுப்பாகவுள்ள சில உத்தியோகத்தர்கள் கவலையினமாகவும் கவனக்குறைவாகவும் தங்கள் கடமையைச் செய்வதனால் தான் தந்திகள் அடிக்கடி அசாதாரணமாகத் தாமதமாகின்றன என்று உதவி மந்திரி திரு. டி. பி. தென்னக்கூன் கூறினார்.

கிக்கும் தந்திச் செய்திகளுக்கு பொதுமக்கள் அதிக பணத்தைச் செலவிட வேண்டுமா? என்று திரு. தென்னக்கூன் கூறினார். தந்தி இயந்திரக் கருவிகளை சில உத்தியோகத்தர்கள் கவலையினமாகக் கையாள்கிறார்களென்றும் இதனால் இயந்திரக் கருவிகளுக்கு சேதம் ஏற்படுகிறதென்றும் உதவி மந்திரி தெரிவித்தார்.

தந்திச் சேவைகள் அகிலம் தாமதமடைவதாக மேலும் புகார் வந்துகொண்டிருப்பதாக பத்திரிகை நிருபர்களிடம் கூறிய உதவி மந்திரி தென்னக்கூன் இந்தச் சேவை சிறந்த முறையாலும் மக்களுக்குப் பயனளிக்கக்கூடிய முறையிலும் நடைபெறவிட்டால் இதை முடிவிடுவதே நல்லது என்றார்.

இக்குறைகளை தபால்பகுதி மந்திரி திரு. பி. பி. ஜி. கல்கலையின் கவனத்துக்கும் தபால் அமைச்சின் நிரந்தரக் காரியதரிசி திரு. எம். ராஜேந்திராவின் கவனத்துக்கும் தாம் கொண்டு வந்துள்ளதாக திரு. தென்னக்கூன் தெரிவித்தார்.

அரசாங்க சேவைக் குமாஸ்தா சங்கம் ஆட்சேபனை

மே மாதம் 16ந் திகதி கண்டி தபால் காரியாலயத்துக்கு நான் சென்றபொழுது அங்கு பெருந்தொகையான தந்திகள் ஒரு தபால் கட்டையில் போடப்பட்டு விரியோகிப்பதற்காக தபால்களுடன் எடுத்துச் செல்லப்பட்டதைப் பார்த்தேன். இது மோசமான வினாசெல்லுபத்துசத முத்திரை ஒட்டப்பட்ட கடிதங்களுடன் விரியோ

கொழும்பு, வியாழன் அரசாங்க சேவைக் குமாஸ்தாக்கள் சங்கத்தின் தலைமைப் பீடம், சங்கத்தின் உத்தியோகஸ்தர்களின் திடீர் இடமாற்றம் குறித்து அரசாங்கத்திடம் ஆட்சேபனை தெரிவித்துள்ளார்கள். இவ்வித

பார்லிமெண்ட் 6-ந் திகதி கூடும்

கொழும்பு, வியாழன் இம்மாதம் 6-ந் திகதி செவ்வாய்க்கிழமை ஜனாபிரதிநிதிகள் சபை கூடுகிறது. 6-ந் திகதி கூடும் சபை 9-ந் திகதி வெள்ளிக்கிழமைவரை தினசரி கூடும். பின்னர் ஜூன் 20-ந் திகதி வரை ஒத்திவைக்கப்படும்.

ஜூன்மாதம் 17-ந் திகதி அவசரகால நிலைமையைமேலும் நீடிப்பதென்று அரசாங்கம் தீர்மானித்தால் அன்று சபை கூடி பின்னர் சபையின் கூட்டத்தொடர் முடித்துவைக்கப்படும்.

மன்னூரில் புதிய கூட்டுறவு வங்கி

மன்னூர், வியாழன் மன்னூர் மாவட்டக் கூட்டுறவு வங்கிக்கான வேலைகள் யாவும் பூர்த்தியாகிவிட்டன. இப்பகுதி கூட்டுறவுச் சமாசத்தின் முயற்சியினால் இவ்வங்கி ஆரம்பிக்கப்பட்டது. இவ்வங்கி இம்மாதம் 28-ம் திகதியிலிருந்து வேலைகளை ஆரம்பிக்குமென அறியப்படுகிறது.

இப்படியான வங்கியொன்று இங்கிலாது காரணத்தால் கமக்காரர்கள் அதிக கஷ்டமடைந்து வந்திருக்கின்றனர். தங்கள் காசோலைகளை மாற்று வதற்கு மன்னூர் கச்சேரிக்கும் கூட்டுறவுச் சமாச மனேஜரிடமும் செல்லும் கமக்காரர்கள் எதுவித கஷ்டமுமின்றி தங்கள் நேரடியாகவே இவ்வங்கியில் தங்கள் கருமங்களைச் செய்ய இப்புதிய வங்கி வழிவகுக்குமென்று கருதப்படுகிறது.

பல்கலைக்கழகம் ஸ்தாபிக்க சோனகர் சங்கம் வேண்டுகோள்

கொழும்பு வியாழன் சோனக இஸ்லாமிய கலாச்சார ஸ்தாபனம் இஸ்லாமிய பல்கலைக்கழகமொன்றை நிறுவுமாறு தேசிய கல்விக்கமிஷனரிடம் கேட்டுள்ளது.

கமிஷனரிடம் மேற்படி ஸ்தாபனம் சமர்ப்பித்துள்ள அறிக்கையில் நாட்டின் கல்வி உண்மையான தேசியக் கல்வியாக இருக்கவேண்டுமென்றும் இலகையின் சகல வகுப்பினருக்கும் சம சரந்தப்படும் வழங்கப்பட வேண்டுமென்றும் ஸ்திரமான சமய அடிப்படையில் ஒழுக்கத்தை வளர்க்கக் கூடிய கல்வி பயிற்றுவிக்கப்படவேண்டுமென்றும் தெரிவித்துள்ளது.

திடீர் இட மாற்றம், காலம் சென்ற பிரதம மந்திரி திரு. எஸ். டிபிள்யூ. ஆர். டி. பண்டாரநாயக்கா இச்சங்கங்களுக்கு அளித்த சலுகைகளுக்கு முரணாகவுள்ளது என அவர்கள் கட்டிக்காட்டியுள்ளார்கள்.

இன்று அநாதபுரத்துக்கு விமான சேவை ஆரம்பம்

கொழும்பு, வியாழன் நாளை அநாதபுரத்துக்கு கொழும்பிலிருந்து விமான சேவை ஆரம்பமாகும். காலை 7.15க்கு இரத்தமலாளை விமான நிலையத்திலிருந்து டகோடா விமானம் ஒன்று அநாதபுரம் புறப்படும். வெள்ளி, சனி, ஞாயிற்றுக்கிழமைகளில் கிரமமான விமான சேவை நடைபெற ஏற்பாடாகியிருக்கிறது.

அநாதபுரத்திலிருந்து திருக்கோணமலைக்கும். பின் யாழ்ப்பாணத்திற்கும் விமானம் சென்று, மீண்டும் அதே பாதையில் கொழும்பு திரும்பும். அநாதபுரத்திற்கு விமானக் கட்டணமாக ரூ. 25 வசூலிக்கப்படும். போகவர 50 ரூபாய். 55 நிமிடங்களில் விமானம் அநாதபுரத்தை அடையும். நுவரேலியாவிலும், மற்றும் தென்பகுதியிலும் விமான நிலையங்கள் அமைக்கப்பட்டு விருப்பதாகக் கூறப்படுகிறது.

பிரயாணிகளை பீடித்தீழுக்கும் 'வான்' வண்டிக்காரர்கள்! பொலீசார் நடவடிக்கை எடுப்பார்

யாழ்ப்பாணம், வெள்ளி யாழ்ப்பாணம் புகையிரத நிலையத்தில் தனிப்பட்ட வான், கார் சொந்தக்காரர்கள் பிரயாணிகளிடம் முட்டுத்தனமாக அவர்கள் சுயேச்சையான போக்கிற்கு முட்டுக்கட்டையாகவும் நடந்துகொள்ளுகிறார்கள் எனப் பிரயாணிகள் புகார் செய்திருப்பதாகவும், இப்படியாக நடந்துகொள்ளுபவர்கள் மீது நடவடிக்கையெடுக்கப்பட்டு விருப்பதாகவும் தெரியவருகிறது.

முலம் வருமாறு நிர்ப்பந்திக்கப்படுவதாக அறியப்படுகிறது. பிரயாணிகள் விரும்பாவிடிலும் அவர்கள் கொண்டு செல்லும் உடமைகளை வலுவில் எடுத்துச் சென்று தங்கள் வாகனங்களில் வைத்து பயமுறுத்தி ஏற்றிச் செல்வதாகவும் தெரிகிறது.

புகையிரதமுலம் கொழும்பு போன்ற இடங்களுக்குப் பிரயாணம் செய்யவரும் பிரயாணிகளை வலுக்கட்டாயப்படுத்தி தங்கள் தனிப்பட்ட சேவைகள்

இச்சம்பவங்கள் எல்லாம் புகையிரதப் பகுதிக்கு உள் பட்ட வேலிக்குள்ளேயே நடைபெறுவருகிறது.

இதுபற்றிப் பிரயாணிகள் பொலீசாரிடம் புகார்கள் செய்திருப்பதாகவும் இப்படியான அத்துமீறிய செயல்களுக்கெதிராக நடவடிக்கை எடுக்கப்பட இருப்பதாகவும் தெரியவருகிறது.

இன்று ஓரிஸாவில் இடைத்தேர்தல் 140 ஸ்தானங்களில் நடைபெறும்

புதுடில்லி, ஜூன் 1 நாளை ஓரிஸாவில் இடைத்தேர்தல் நடைபெறவிருக்கிறது. 84 லட்சம் மக்கள் இத்தேர்தலில் வாக்களிப்பார்கள். மொத்தம் 140 ஸ்தானங்களுக்கு 533 அபேட்சகர்கள் போட்டியிடுகின்றனர். காங்கிரஸ் கட்சி எல்லா ஸ்தானங்களிலும், கன

தந்திர பரிஷத் 121 ஸ்தானங்களிலும், பிரஜா சோஷலிஸ்ட் 46 ஸ்தானங்களிலும் கம்யூனிஸ்ட் கட்சி 35 ஸ்தானங்களிலும் போட்டியிடுகின்றனர். 191 சுயேச்சைகளும் போட்டியிடுகின்றனர். வருகிற 8ம்தேதி தேர்தல்கள் முடிவடையும்.

நச்சுத்தன்மை வாய்ந்த மீனை தின்ற 19 மாலுமிகள் ஒருவர் மரணம்; 18 பேர் ஆஸ்பத்திரியில் அனுமதி

கொழும்பு, வியாழன் உன்லா லெவின் என்ற 38 வயதான பர்மிய மாலுமி, நச்சுத்தன்மை வாய்ந்த ஒருவகை மீனை உட்கொண்டதன் காரணமாக மரணமடைந்தார். "ஆன்மயிடா" என்ற வர்த்தகக் கப்பலில் அவருடனிருந்த மற்றும் 18 மாலுமிகளும் இதே மீனைத் தின்றதன் காரணமாக ஆஸ்

பத்திரியில் அனுமதிக்கப்பட்டனர். அவர்களில் இரண்டு பேரின் நிலை மிகவும் அபாயகரமாக இருப்பதாகக் கூறப்படுகிறது. துறை முகத்துக்கு வெளியே நின்ற இக்கப்பலின் மாலுமிகள் குறித்த மீனைத் தின்று சுகவீனமுற்றதின் காரணமாய், துறைமுக பயலட் நிலைய அதிகாரிகள் அதைத் துறைமுகத்திற்குள் கொண்டு வரும்படி நேர்ந்தது.

வரிவிளம்பர விகிதங்கள்

ஜனனம், திருமணம், மரண அறிவித்தல், வீடு வளவு விற்பனை, தேவை மற்றும் வாங்கவோ, விற்கவோ இது போன்ற சகல அறிவித்தல்களும் 'ஈழநாடு' பத்திரிகையில் வரிவிளம்பரம் செய்ய ஏற்றுக்கொள்ளப்படும்.

முதல் 20 வார்த்தைகளுக்கு ரூ.3-00. மேற்பட்ட ஒவ்வொரு வார்த்தைக்கும் மேலதிகமாக 10 சதம் அறவிடப்படும்.

ஆசிரியர்கள் சிலருக்கு

**இன்னும் சம்பளமில்லை
இடமாற்றத்தின் பின்பே
சம்பளம் கிடைக்குமாம்**

**அடியார்களுக்கு
அன்னதானம்**

முள்ளியவளை, புதன் வற்றுப்பழைக் கண்ணகி அம்மன் பொங்கலைத் தரிசித்த பின்பு, கால்நடையாகக் கதிர்காமம் செல்லும் அடியார்களுக்கு முள்ளியவளை, தண்ணீர் நூற்று, வற்றுப்பழை, கணுக்கேணி, மாபூலை, குமிழமுனை ஆகிய இடங்களிலுள்ள திருக்கோவில்களிலும், இல்லங்களிலும் அன்னதானம் வழங்கப்பட்டது.

கடந்த காலங்களிலும் இவ்வாண்டு, அடியார்களின் தொகை குறைவாக இருந்தது.

சம்பந்தர் குருபூசை

மன்னார், புதன் "சம்பந்தர் காலத்தில் சைவ சமயம் குன்றியிருந்தது. அவர் பொய்ச்சமய இருளை நீக்கி சைவசமய ஒளியைப் பரப்பினார். சமயகுரவர்களின் குருபூசையை நாம் கொண்டாடத் தவறக்கூடாது. சம்பந்தரின் பாடல்கள் வெறும் பக்திப்பாடல்கள் அல்ல அவை இலக்கிய ரசனையிலும் சிறந்தவை" இவ்வாறு ஆசிரியர் திரு. சண்முகவடிவேலன் மன்னார் இந்துக்கல்லூரியில் நடைபெற்ற திருஞானசம்பந்தர் குருபூசையில் பேசும்போது கூறினார்.

இக்கல்லூரியில் இக் குருபூசை சிறப்பாகக் கொண்டாடப்பட்டது. மாணவர்களின் பஜனையும் இடம்பெற்றிருந்தது. கூட்டத்தில் செல்வி கே. செல்வமணி, ஆசிரியை எம். நகுலேஸ்வரி ஆகியோரும் பேசினர்.

மன்னார் மாவட்ட இந்து இளைஞர் சங்கத்தின் சார்பில் திருவானைக்கூடம் சித்திவிநாயகர் ஆலயத்திலும் சம்பந்தர் குருபூசைகொண்டாடப்பட்டது முள்ளியவளையில்

முள்ளியவளை, புதன் திருஞானசம்பந்தர் குருபூசை, இன்று வித்தியானந்தக் கல்லூரியில் கொண்டாடப்பட்டது. மாணவ, மாணவியரின் பேச்சு, தேவாரங்கள் இடம்பெற்றன. பிம்மஸ்ரீ நா. பா. மணியார் பூசை செய்துடன், திருஞானசம்பந்தர் என்னும் பொருள்பற்றிக் கதாப்பிரசங்கமும் நிகழ்த்தினார்.

**குடும்பக்
கட்டுப்பாடு**

கொழும்பு, வியாழன் குடும்பக்கட்டுப்பாடுச்செல்வினங்களுக்காக வருஷா வருஷம் 75,000 ரூபாயை அரசாங்கம் குடும்பக்கட்டுப்பாடுச் சங்கத்துக்கு உதவியளிக்கும்.

**10,000 அணுசக்தி
தொழிலாளர் வேலைநிறுத்தம்**

பாரிஸ், ஜூன் சம்பளம் உயர்வுகோரி பத்தாயிரம் அணுசக்தித் தொழிலாளர்கள் வேலைநிறுத்தம் செய்கின்றனர்.

**தனியார் துறையின்
திட்டம் அறிய அரசாங்கம்
ஆவல்**

கொழும்பு, புதன் தேசிய அபிவிருத்தி திட்ட இலாகா, சகல வர்த்தக சபைகளிடமும் அவர்கள் எதிர்காலத்தில் எந்தத் துறையில் முதலீடுசெய்ய எண்ணியுள்ளார்கள் என்பதுபற்றித் தெரிவிக்குமாறு கேட்டுள்ளது.

வர்த்தக சபைகளுக்கு அனுப்பியுள்ள சற்றுநிரபத்தில்தேசிய அபிவிருத்தித் திட்ட இலாகா ஆணையாளர் திரு. பி. எச். சிறிவர்தன தெரிவித்திருப்பதாவது:

கைத்தொழில் விவசாயத்துறைகளில் விரைவான அபிவிருத்தியடைய அரசாங்கம் திட்டமிட்டுள்ளது.

அரசாங்கத் துறை மூலமாகவே அதிக அபிவிருத்தி அடைய வேண்டியுள்ளது. அரசாங்கத்துக்கென ஒதுக்கப்படாத சில அபிவிருத்தி வேலைகளில் தனியார் துறை முக்கிய பங்கு கொண்டு உழைக்கலாம்.

இறக்குமதிகளைக் குறைத்து உள்நூர் கைத்தொழிலுக்கு உதவி செய்ய அரசாங்கம் மேற்கொண்டுள்ள திட்டம் வசதியுள்ளவர்களுக்கு இத்துறைகளில் முதலீடு செய்ய நல்ல வாய்ப்பளித்துள்ளது. இவ்வித வாய்ப்புக்களை முறையாகப் பயன்படுத்தினால் இலங்கையின் கைத்தொழில் அபிவிருத்திக்கு இது பெரிதும் உதவும்.

**லண்டனிலிருந்து
தூதுகோஷ்டி
புறப்பட்டது**

லண்டன், மே 31 ஜனாதிபதி கென்னடியைச் சந்திக்கச் சென்றிருக்கும் இலங்கைப் பாராளுமன்றத் தூதுகோஷ்டி 3 நாள் லண்டனில் தங்கியபின் அமெரிக்காவுக்கும், கானடாவுக்கும் புறப்பட்டது.

லண்டனில் தேசிய ஆஸ்பத்திரியில் சிகிச்சைபெற்றுவரும் மந்திரி திரு. சரத் விஜயசிங்காவையும் தூதுகோஷ்டியினர் சென்று பார்த்தனர்.

**பட்டிருப்புப் பாலவேலை
முடிவடைகிறது**

மட்டக்களப்பு, செவ்வாய்சேர். ஜோன். கொத்தலாவீலை மராமத்து மந்திரியாக இருந்தபோது அஸ் திவாரமிடப்பட்ட பட்டிருப்புப் பாலம் தற்போது முடிவடையும் தறுவாயிலுள்ளது. இப்பாலம் திறக்கப்பட்டதும் அம்பாறைக்கும் மட்டக்களப்பிற்குமுள்ள தூரம் குறையும்.

**"லூக்கஸ்"
LUCAS**


பற்றறிகள்

சுலபமான தவணை முறையில் இரண்டு வருட உத்தரவாதத்துடன் பெற்றுக் கொள்ளலாம்.

முருகன் எலக்ட்ரிக்ஸ் ஸ்ரோர்ஸ்

6/8, ஸ்ரான்லி வீதி,

யாழ்ப்பாணம்.



**உளசியில்லாமல்
உளசி போடுதல்**

வாஷிங்டன், ஜூன் 1 கூரிய முனையுள்ள உளசியினால் உடம்பில் குத்தி உளசி மருந்தை ஏற்றுவதற்குப் பதிலாக 'ஜெட்' முறையின் உளசி போடும் வகையொன்று புதிதாகக் கண்டுபிடிக்கப்பட்டுள்ளது.

புதிய கருவியில், 'வாக்லின்' என்ற மருந்து அதிக அழுத்தத்தினால் ஒரு நுண்ணிய துளை வழியாக வெளியே தள்ளப்படுகிறது. இது ஒரு "ஜெட்" விசையாகப் பயின்று தோலைத் துளைத்து உடம்பில் ஏறுகிறது. இதனால் சிறிதளவு மவலில்லை.

இப் புதிய முறையில் இங்கு 7000 பேர்களுக்கு ஒரே நாளில் உளசி போட்டார்கள். "மக்களுக்கு விரைவில் உளசி போட இப்புது முறை மிகவும் சிறந்ததாகும் என்றும், கொள்ளை நோய் ஒழிப்புக்கு இது பேருதவியாயிருக்கும்" என்றும் அமெரிக்க சர்வதேச ஒத்துழைப்பு நிர்வாக, சுகாதாரத்துறை ஆலோசகர் திரு. ரிச்சர்ட். எல். டெளல் கூறியுள்ளார்.

**வெட்டுக்கிளிகளின்
கோர்ப்பசி**

புதுடில்லி, ஜூன் 31 வெட்டுக்கிளிகள் தாங்கள் எவ்வளவு எடை உள்ளனவோ அவ்வளவு எடை ஆகாரத்தைச் சாப்பிடுகின்றன என்று மத்திய உணவு மந்திரி ராலயத்தின் வெட்டுக்கிளி கட்டுப்பாட்டு நிபுணர் ஒருவர் கூறியுள்ளார்.

சுமார் ஒரு சதுர மைல் பரப்புள்ள நிலப்பகுதியில் பரவியிருக்கும் வெட்டுக்கிளிகளின் தொகுப்பு எடை சுமார் 300 தொன் இருக்குமாம். இந்தக் "குட்டி ராட்சதர்கள்" 24 மணி நேரத்திற்குள் அதே எடை (300 தொன்) தானியத்தைச் சாப்பிடுகின்றன.

பெரும் வெட்டுக்கிளி படை யில் சுமார் 200 கோடி பூச்சிகள் இருக்கின்றனவாம்.

**கல்லோயாப்
பள்ளத்தாக்கில்
மாணவரிச் செய்கை**

அக்கரைப்பற்று, புதன் கல்லோயாப் பள்ளத்தாக்கில் மாணவரிடம் நெற்செய்கை படிப்படியாக அதிகரித்துக் கொண்டே வருகிறது. தற்போது கிட்டத்தட்ட 21,374 ஏக்கர் நிலத்தில் மாணவரிடம் வேளாண்மை சாகுபடி செய்யப்பட்டுள்ள தென்றும், ஏக்கருக்கு சுமார் இருபத்திரண்டரைப் புசல் நெல் விளைச்சல் கிடைத்திருக்கிறதென்றும் கல்லோயா அபிவிருத்திச்சபையின் உயர்தர அதிகாரி ஒருவர் தெரிவித்தார். நடப்பு வருடத்தில், மேலும் 10,000 ஏக்கர் காடுகள் அழிக்கப்பட்டு மாணவரிடம் நெற்சாகுபடி செய்யப்படவிருப்பதாக எதிர்பார்க்கப்படுகிறது.

கல்லோயாப் பள்ளத்தாக்கின் அதிகார எல்லைக்குள் உள்ள நிலங்களை மாணவரிடம் நெற்செய்கைக்கு, ஏக்கருக்கு மூன்று ரூபா குத்தகைத் திட்டத்தின் கீழ் கல்லோயா அபிவிருத்திச்சபைவிவசாயிகளுக்கு வழங்கியுள்ளது.

யாழ்ப்பாணம், வெள்ளி வடபகுதியிலுள்ள பலபாடசாலைகளில் கல்வி கற்பிக்கும் ஆசிரியர்களின் சிலருக்கு கடந்த நான்கு மாதங்களாக அவர்களது சம்பளம் வழங்கப்படவில்லை. சம்பளத்தை பெற்றுக் கொள்ளாத அந்த ஆசிரியர்கள் இன்னமும் அதே பாடசாலைகளில் இடமாற்றமும் இன்றி தொழில் நடத்தி வருகின்றனர்.

சென்ற சில மாதங்களாக மாணவர்கள் பாடசாலையைப் பகிஷ்கரித்ததனாலும் பாடசாலை நாட்கள் பற்றாமல் இருந்ததனாலும் குறிப்பிட்ட பாடசாலைகளில் மாணவர் வரவில்லிம்ச்சி ஏற்பட்டதனால் இவ்வாசிரியர்கள் மேலதிக ஆசிரியர்களாக வந்து விட்டனரெனத் தெரிகிறது. இதனால் கடந்த சுமார் 4 மாதங்களாக இவர்களுக்குரிய சம்பளம் வழங்கப்படவில்லை; இவர்களுக்கு இடமாற்ற உத்தரவும் வித்தியாபகுதியால் அனுப்பி வைக்கப்படவில்லை எனத் தெரிகிறது.

இதுபற்றி வடபகுதி கல்வி அதிகாரிக்கு இவ்வாசிரியர்கள் புகார் செய்திருப்பதாகத் தெரியவருகிறது. இதுபற்றி கல்விய்திகாரி மேலிட உத்தரவுக்காகக் காத்திருப்பதாகத் தெரிகிறது.

சராசரியுள்ள வேறு பாடசாலைகளிலுள்ள காலிஸ்தானம் களுக்கு இவர்கள் மாற்றப்பட்டிருக்கிறார்கள் என்றும் இதுபற்றிய இடமாற்ற உத்தரவு இரண்டொரு வாரங்களில் இவ்வாசிரியர்களுக்குக் கல்விப் பகுதியால் அனுப்பிவைக்கப்பட்டுமென்றும் புதிய பாடசாலைகளில் இவர்கள் அமர்த்தப்பட்டதும் வழங்கப்படாதிருக்கும் சம்பளமும் வழங்கப்படுமெனவும் தெரிகிறது.

**சங்கானையில்
வள்ளுவர் தினம்**

சங்கானை, வெள்ளி சங்கானை மேற்கு சனசபை நிலையத்தினரால் கடந்த செவ்வாய்க்கிழமை மாலை திருவள்ளுவர் திருநாள் மிகச்சிறப்பாகக் கொண்டாடப்பட்டது.

திருவள்ளுவர் திருநாளை முன்னிட்டு இந்நிலையத்தினரால் சங்கானை வயிரவகோவில் வீதியில் நடைபெற்ற கூட்டத்தில் திரு. திருநீலகண்டசிவம் "திருவள்ளுவரும் மாணவர்கடமையும்" என்பது குறித்தும் பண்டிதர் சண்முகநாதன், "திருவள்ளுவரின் கொள்கையும் மாணவரின் ஒழுக்கமும்" என்பதுபற்றி உரைநிகழ்த்தினார்.

இக்கூட்டத்திற்கு திரு. எஸ். ஆதிழாத்தி தலைமை வகித்தார். திரு. ஏ. வீரசிங்கம் நன்றி கூறினார்.

**மன்னார் ஆஸ்பத்திரி
ரூ. 1 3/4 லட்சம் செலவில்
புதிய கட்டிடம்**

மன்னார், வியாழன் மன்னார் ஆஸ்பத்திரியை நவீன முறையில் நிர்மாணிப்பதற்காக சுமார் ஒரு லட்சத்து என்பதிலேயே ரூபாய் செலவிடப்படுமெனத் தெரிகிறது.

மன்னார் ஆஸ்பத்திரித் திட்டில் தொடங்கப்பட்டிருக்கும் இத்திட்டத்தில் ஆண்களுக்கும் பெண்களுக்கும் தனித்தனியே வார்ட்டுகளும் எக்ஸ்ரே எடுப்பதற்கான வசதிகளைக் கொண்ட பகுதியும் இடம்பெறவிருக்கிறது.

இவ்வேலைகள் விரைவில் ஆரம்பிக்கப்படுமெனத் தெரிகிறது.

**யாழ். வண்ணை - நாவலர்
சைவப்பிரகாச
வித்தியாசாஸையில்**

உயர்தர வகுப்புகள்

3-6-61 தொடக்கம் ஷெவித்தியாசாஸையில் யாழ்ப்பாணம் திராவிட பஷாபிவிருத்திச் சங்கத்தாரால் நடாத்தப்படும் பண்டித, பாலபண்டித, பிரவேச பரீட்சை வகுப்புகள் ஆரம்பமாகும் இவ்வகுப்புகளில் சேரவிரும்புவோர் தலைமையாசிரியருக்கு விண்ணப்பித்துச் சேர்ந்து கொள்ளலாம்.

விண்ணப்பத்தில், முழுப்பெயர்-பிறந்த திகதி-விலாசம்-சித்தியடைந்த இறுதிப் பரீட்சை-சேரக்கூறும் வகுப்பு-பெற்றார் அல்லது பாதுகாவலர் என்ற விபரங்களுடன் எழுதுக. விண்ணப்பிப்போருக்கு விதிமுறை விதிகள் அனுப்பப்படும்.

வித்துவான் இ. திருநாவுக்கரசு தலைமையாசிரியர்.

நாவலர் பாடசாலை, யாழ்ப்பாணம். 29-5-61

நேடியோ

உங்கள் நேடியோவின் தொந்தரவுகளைச் சுலபமான முறையில் நீக்கிப் புதியது போல் திருத்தித் தருவதற்கு, நேடியோ என்ஜினியர்ஸ், ஆஸ்பத்திரி வீதி, யாழ்ப்பாணம்.

உங்கள் நோய்

குணப்படுத்த உத்தரவாதம். நீரிழிவுக்கு 15 நாள் மருந்து ரூ. 15-50. தொய்வுக்கு 10 நாள் மருந்து ரூ. 10-50. பல வியாதிகளுக்கு நற்சாட்சிப் பத்திரங்கடங்கிய கற்றலோக (Catalogue) இலாம்.

வைத்தியர் பரிபூரணநந்தர், கைலாசபிள்ளையார் கோவிலடி, யாழ்ப்பாணம்.

**ஆயுள்வேத அரிய
மருந்துகள்**

புற்றுநோயை (Cancer) வேரறுக்குமென செயல்முறை நிரூபிக்கப்பட்டமருந்து "யோகீஸ்வர சம்". தாய்க்குலத்தானுடைய பெரும்பாடு - வெள்ளை இறைத்தல் முதலியன எட்டு நேரத்துடன் குணமடையச் செய்யும் மருந்து "பெரும்பாடு நிவாரணி". தாமதமின்றி கலந்தாலோசியுங்கள்.

பொ. செல்வையா "புற்று நோய் நிபுணர்", ஆயுள் வேத வைத்தியர், கந்தர்மடம், யாழ்ப்பாணம்.

**ஸபாஸ் ஸ்ரூடியோ
நெக்கெற்றிவ்ஸ்**

எமது ஸ்ரூடியோ நெக்கெற்றிவ்ஸ் இலக்கம் 1 முதல் 15000 வரை இனிமேல் வைத்துப் பாதுகாக்கப்படமாட்டாது. அதற்கு உரியவர்கள் விரும்பினால் 10-6-61க்குமுன் விலைக்குப் பெற்றுக்கொள்ளலாம்.

ஸபாஸ் 11, ஸ்ரான்லி ரோட், யாழ்ப்பாணம்.

விற்பனைக்கு

சொந்தப் பாவிப்பிலிருக்கிற ஒஸ்ற்றின் 8 (Austin 8) E. Y. 4200 நம்பர். விபரங்களுக்கு: 19, மணந்தறை, திருநெல்வேலி. 1 மணிக்கு மேல் பார்வையிடலாம்.

டொமினிக்கன் சர்வாதிகாரி கொலை தலைநகருடன் தந்தி தொடர்புகள் துண்டிப்பு

லண்டன், ஜூன் 1 - தென் அமெரிக்காவின் டொமினிக்கன் குடியரசின் சர்வாதிகாரி ஜெனரல் சிமோ ரபையில் ரூஜி லோ சென்ற செவ்வாய்க்கிழமை இனத்தெரியாத ஒருவரால் கொலை செய்யப்பட்டார்.

சர்வாதிகாரி கொலை செய்யப்பட்டதைத் தொடர்ந்து டொமினிக்கன் குடியரசின் தலைநகரில் இராணுவக்காவல் பலப்படுத்தப்பட்டுள்ளது. டொமினிக்கன் தலைநகருடனுள்ள டெலிபோன், தந்தித் தொடர்புகளையும் துண்டிக்கப்பட்டுள்ளன.

சர்வாதிகாரி ரபையின் ரூஜி லோ கொலை செய்யப்பட்ட செய்தியை முதலில் அமெரிக்க ஜனாதிபதி கென்னடி தனித்தனி விசாரணை நடத்தினார்.

வியன்னாவில் சோவியத் பிரதமர் குருசேவைச் சந்திக்கச் செல்லும்பாக பிரஞ்சு ஜனாதிபதி டிகோலே நேற்று பாரிசில் சந்தித்துப் பேச்சுவார்த்தை நடத்திய அமெரிக்க ஜனாதிபதி கென்னடி, தம்மைச் சந்தித்த பத்திரிகை நிருபர்களுடன் பேசிக்கொண்டிருக்கையில் டொமினிக்கன் குடியரசின் சர்வாதிகாரி கொலை செய்யப்பட்டுவிட்டதாகத் தமக்குத் தகவல் கிடைத்திருக்கிறதெனத்தெரிவித்தார்.

சர்வாதிகாரியின் கொலையைத் தொடர்ந்து டொமினிக்கன் குடியரசின் நிலைமையை அவதானித்துக் கொள்ளும் படியும் பாரிசுக்கு வரவேண்டாமென்றும் அமெரிக்க ராஜாங்க மந்திரி டின்லேக்குக்கு ஜனாதிபதி கென்னடி உத்தரவிட்டுள்ளார்.

சர்வாதிகாரி கொலை செய்யப்பட்ட செய்தியை ஜனாதிபதி கென்னடி பாரிசில் தெரிவித்த பலமணி நேரத்தின் பின்னரே டொமினிக்கன் வானொலி "சர்வாதிகாரி இனத்தெரியாத ஒருவரால் கொலை செய்யப்பட்டுவிட்டார்" என்ற செய்தியை அறிவித்தது. ஆனால் கொலைபற்றிய விபரம் எதையும் அது தெரிவிக்கவில்லை.

1930-ம் ஆண்டில் டொமினிக்கன் குடியரசின் சர்வாதிகாரியான ரபையின் ரூஜி லோவுக்கு இப்பொழுது வயது 69.

மற்றொரு தென்னமெரிக்க நாடான வெனிசுவாவுக்கு தெரிந்த நடைபயணிகளை டொமினிக்கன் குடியரசு மேற்கொண்டதால் அமெரிக்கா உட்பட மற்றும் பல நாடுகள் டொமினிக்கன் குடியரசுடன் ராஜ்யத் தொடர்புகளைத் துண்டித்துக் கொண்டன.

தென்னமெரிக்கா காணாமல் உறவைத் துண்டித்தது!

லண்டன், ஜூன் 1 - தென்னமெரிக்காவின் இன ஒதுக்கல் கொள்கையை எதிர்த்து காணாமல் தென்னமெரிக்காவுடனுள்ள ராஜ்யத் தொடர்புகளைத் துண்டித்துக் கொண்டது.

தென்னமெரிக்க குடியரசை அங்கீகரிக்க மறுத்து அதனுடனுள்ள ராஜ்யத் தொடர்புகளை ஒக்கிய அரபுக் குடியரசு ஏற்கனவே துண்டித்துக் கொண்டது.

தென்னமெரிக்காவுடன் அரசியல் வர்த்தகத் தொடர்புகளை ஆசிய ஆபிரிக்க நாடுகள் துண்டித்துக்கொள்ள வேண்டுமென்று லைபீரியா வேண்டுமென்று விருத்தியுள்ளது.

பாகிஸ்தான் பொலிஸ் படை

திருத்தி அமைக்கப்படும்

கராச்சி, ஜூன் 1 - பாகிஸ்தான் பொலிஸ்படை வீரரவில் திருத்தியமைக்கப்படவிருக்கிறது. பொலிஸ்படை சம்பந்தமாக ஆராய்ந்து அறிக்கை சமர்ப்பிப்பதற்கு ஜனாதிபதி அயூப்கான் நியமித்த பொலிஸ் கமிஷன் தனது அறிக்கையை ஜனாதிபதியிடம் சமர்ப்பித்துவிட்டது.

இந்த அறிக்கையை இனிமத்திரிசபை பரிசீலனை செய்யும்.

அல்ஜீரியா பிரெஞ்சு ஜெனரல்களுக்கு 15 வருட சிறை தண்டனை இராணுவ நீதிமன்றம் தீர்ப்பு

பாரிஸ், ஜூன் 1 - அல்ஜீரியாவில் சமீபத்தில் தோல்வியில் முடிவடைந்த புரட்சியில் முக்கிய பங்குகொண்டதாகக் குற்றம்சாட்டப்பட்ட இரண்டு முன்னாள் ஜெனரல்களான சாலேக்கும் லெல்லுக்கும் இராணுவ உயர்நீதிமன்றம் நேற்று 15 வருட கடுமியச் சிறைத்தண்டனை விதித்தது.

அல்ஜீரியாவில் ஏற்பட்ட புரட்சியில் முக்கிய பங்குகொண்டதாகக் குற்றம்சாட்டப்பட்ட நான்குமாதிரி ஜெனரல்களில் இருவர் இன்னமும் தலைமறைவாக இருக்கின்றனர்.

கைது செய்யப்பட்ட ஜெனரல் சாலேயும் ஜெனரல் லெல்லும் பாரிஸில் உயர்தர இராணுவ நீதிமன்றத்தில் விசாரணை செய்யப்பட்டனர்.

விசாரணையின் போது ஜெனரல் லெல்லர் சில தடவைகள் முர்ச்சையுற்று விழுந்தார். இதனால் விசாரணை இரண்டு தடவைகள் தடைப்பட்டது.

எதிரிகளிருவருக்கும் தலா 15 வருட கடுமியச் சிறைத்தண்டனை விதித்து நீதிமன்றம் தீர்ப்பளித்தது.

குடிசைக் கைத்தொழிற் பொருட்காட்சி

முள்ளியவளை, புதன் வற்றுப்பழைக் கண்ணகி கோவில் வீதியில் குடிசைக் கைத்தொழிற் பொருட்காட்சி ஒன்று ஒழுங்கு செய்யப்பட்டுள்ளது.

கரைதுறைப்பற்றியுள்ள கிராம முன்னேற்றச் சங்கங்கள், மாதர் சங்கங்கள், இளம் விவசாயிகள் சங்கங்கள் ஆகியவற்றுல் ஒழுங்கு செய்யப்பட்ட இப்பொருட்காட்சியில் பனம் பொருட்கள், தையல், நெசவு, பழரசம், மட்பாண்டங்கள், சிப்பிகளினால் ஆக்கப்பட்ட உருவங்கள், புகையிலைப் பண்டங்கள் ஆகியன காட்சிக்கு வைக்கப்பட்டிருந்தன.

பொங்கலுக்கு வந்த பல்லாயிரக்கணக்கான மக்கள் இப்பொருட்காட்சியைக் கண்டு களித்ததுடன் விற்பனைப் பொருட்களை விலை கொடுத்தும் பெற்றனர்.

பேகம் வியாகத் அலிகான்

ஜூனியானா ராணி பாராட்டு

கராச்சி ஜூன் 1 - இத்தாலியில் பாகிஸ்தான் புதிய ஹைகமிஷனராக நியமிக்கப்பட்டுள்ள பேகம் வியாகத் அலிகான் இம்மாதம் 19-ம் திகதி தமது புதிய பதவியை ஏற்றுக்கொள்வார்.

இதுவரை நெதர்லாண்டில் பாகிஸ்தான் ஸ்தானிகராகப் பணியாற்றிய பேகம் வியாகத் அலிகானின் சேவையை ராணி ஜூனியானா நேற்று வெகுவாகப் பாராட்டினார்.

கொழும்பு, வியாழன் ஏயர்சிலோன் சபைத் தலைவராக பாதுகாப்பு வெளிவிவகார அமைச்சர் முன்னாள் நிரந்தரக் காரியதரிசி திரு. எம். எல். டி. என். ஜயரத்தின நியமிக்கப்பட்டுள்ளார்.

ஆசிரியைக்குப் பிரியாவிடை

உடுப்பிட்டி, வியாழன் உரும்பிராய் இந்துக்கல்லூரி ஆசிரியை திருமதி. எஸ். கனகரத்தினம் திருநெல்வேலி ஆசிரிய பயிற்சி கலாச்சாலைக்கு மாற்றலாகிச் செல்வதை முன்னிட்டு, அன்றாக்கு மேற்படி கல்லூரி ஆசிரிய சங்கத்தினர் ஒரு பிரியாவிடை உபசாரம் அளித்தனர்.

திரு. எம். சபாநாயகம் தலைமையில் நடைபெற்ற இக்கூட்டத்தில் திருமதி. சாரதா பேராயிரவர், திருவாளர்கள் ஈ. யோகேஸ்வரன், ஏ. ஐயாத்துரை, எம். எந்தியநாதன் ஆகியோர் திருமதி. கனகரத்தினத்தின் சேவையைப் பாராட்டினர்.

தமிழாசிரியர் சங்கம்

உடுப்பிட்டி, வியாழன் அகில இலங்கைத் தமிழாசிரியர் சங்க யாழ்ப்பாணக்கிளையின் வருடாந்தக் கூட்டம் கடந்த சனிக்கிழமை முற்பகல் யாழ்ப்பாணம் சிங்கள சிரேஷ்ட அரசினர் பாடசாலை மண்டபத்தில் திரு. மு. சி. பதஞ்சலி தலைமையில் நடைபெற்றது.

திரு. டி. எம். சுவாமிபிள்ளை-தலைவராகவும், திரு. ஏ. கணபதிபிள்ளை - காரியதரிசியாகவும், திரு. பி. கந்தையா - தனது காரியாகவும் தெரிவு செய்யப்பெற்றனர்.

சிவயோக சமாஜ விழா

திருக்கோணமலை, புதன் திருக்கோணமலை சிவயோக சமாஜத்தின் முன்னுவது ஆண்டுவிழா சமாஜமண்டபத்தில் இரண்டு தினங்கள் நடைபெற்றது. இவ்விழாவில் திருக்கோணமலை மாவட்ட நிதிவான் ஜி. எம். எம். ஏ. காதர், பண்டிதர். ஜி. சரவணமுத்து ஆகியோர் சொற்பொழிவாற்றினர். திரு. வை. சுப்பிரமணியம் பக்திப்பாடல்கள் பாடினார். பூஜை, கூட்டுவழிபாடு, அன்னதானம் ஆகியவைகளும் இடம் பெற்றன.

வவவியா அரசாங்க அதிபரினால் இக்காட்சி திறந்துவைக்கப்பட்டது.

அங்கோலா நிலைமை 'பாதுகாப்புச் சபையை உடனே கூட்டுக!' ஆசிய-ஆபிரிக்க நாடுகள் கோரிக்கை

ரியூயோர்க், ஜூன் 1 - அங்கோலா நிலைமை பற்றி விவாதிக்க ஐ. நா. பாதுகாப்புச்சபை அவசரமாகக் கூடவேண்டுமென்றும் நாற்பது ஆசிய-ஆபிரிக்க நாடுகளும் யூகோஸ்லேவியாவும் ஆயிரக்கணக்கான மக்கள் கொலை செய்யப்படுகிறார்களென்றும் அங்கு மனித உரிமையும் அடிப்படை உரிமையும் சிதைக்கப்படுகிறதென்றும் இந்தநாடுகள் கையொப்பமிட்டு பாதுகாப்புச்சபைத் தலைவருக்கு அனுப்பியுள்ள கடிதத்தில் தெரிவிக்கப்பட்டுள்ளது.

அங்கோலாவில் சீர்திருத்தம் செய்யவேண்டுமென்ற ஐ. நா. பொதுச்சபையின் தீர்மானத்தை போர்ச்சுகல் மதித்து நடக்கவில்லையென்றும் இது சம்பந்தமான ஐ. நா. விவாதங்களை போர்ச்சுகல் பகிஸ்கரித்துவருகிறதென்றும் பாதுகாப்புச்சபைத் தலைவருக்கு எழுதப்பட்ட கடிதத்தில் குறிப்பிடப்பட்டுள்ளது.

வில்லுன்றி வீரகத்தி விநாயகர் கோவில் மகோற்சவம்

யாழ்ப்பாணம், வெள்ளியாழ்ப்பாணம் வில்லுன்றி வீரகத்திவிநாயகர் ஆலயமகோற்சவங்கள் ஞாயிற்றுக்கிழமை ஆரம்பமாகி நடைபெறும். இவ்வுற்சவங்கள் 12 தினங்களுக்கு நடைபெறும். தேர் தீர்த்தோற்சவம் தவிர்ந்த மற்றைய நாட்களில் பகல் உற்சவம் 9 மணி

பாரசிக மன்னர்ஷா பூணா அதிகாரத்தை பொறுப்பேற்றார்

தெஹ்ராண் ஜூன் 1 - ஐரோப்பாவில் சுற்றுப்பிரயாணம் செய்துவிட்டு நேற்று தெஹ்ராணுக்குத் திரும்பிய பாரசீக மன்னர்ஷா நாட்டின் பூணா அதிகாரப் பொறுப்பை ஏற்றுக்கொண்டார்.

மன்னர்ஷாவும் பாரதராணியும் தெஹ்ராண் வந்து சேர்ந்தபோது மக்கள் அவர்களை உற்சாகத்துடன் வரவேற்றனர். பாரசீகத்தில் அரசியல் கொந்தளிப்பு ஏற்பட்டிருப்பதாகவும் இராணுவப் புரட்சி நடைபெறுமுயற்சி செய்யப்பட்டதாகவும் வெளிவந்த வதந்திகள் பற்றி பாரசீகப் பிரதமர் மன்னர்ஷாவுடன் சுமார் 3 மணி நேரம் பேச்சுவார்த்தைகள் நடத்தினார்.

பாரசீகத்தில் இப்பொழுது தபால்தந்தி ஊழியர்கள் வேலை நிறுத்தம் செய்கின்றனர். இதுதான் உடனடியாகத் தீர்க்கவேண்டிய பிரச்சினையாக அங்கு உள்ளது.

க்கு முன்பும் இரவு உற்சவம் 8 மணிக்கு முன்பும் நடைபெற ஏற்பாடாகியிருப்பதாக அறிவிக்கப்பட்டுள்ளது.

தேர், தீர்த்தம் தவிர்ந்த மற்றைய நாட்கள் பகல் உற்சவம் உள்ளீதியில் நடைபெறும்.

திருக்கோணமலை நூல் நிலையத்துக்கு புதிய கட்டடம் ஒரு இலட்சம் ரூபாய் செலவில் அமைக்கப்படும்

திருக்கோணமலை, வியாழன் திருக்கோணமலைப் பொது நூல் நிலையத்துக்கு ஒரு லட்ச ரூபாய் செலவில் ஒரு புதிய கட்டடத்தைக் கட்டுவதற்கு முயற்சி எடுப்பதென்றும், இப்பணத்தைத் திரட்டுவதற்கு இந்தியாவிலிருந்து சினிமா நட்சத்திரங்களை அழைத்து கலைநிகழ்ச்சிகள் நடத்துவதென்றும், பொது நூல்நிலையக் குழு தீர்மானித்துள்ளது. இக்கூட்டத்துக்கு இக்குழு வின் தலைவரும் திருக்கோண

மலை நகராண்மைக் கழகத் தலைவருமான டாக்டர் என். சிவானந்தம் தலைமை வகித்தார்.

இவ்வாண்டு ஆயிரம் ரூபாய் செலவில் தளபாடங்களும் ஐயாயிரம் ரூபாய் செலவில் நூல்களும் வாங்குவதாகத் தீர்மானிக்கப்பட்டுள்ளது.

நூல்நிலையம் சம்பந்தமாக மட்டக்களப்பு நகராண்மைக் கழகம் அமைத்துள்ள உபவிதிகளைத் திருக்கோணமலை நகரசபையும் கைக்கொள்ளுமெனத் தெரிகிறது.

'சிரநேத்திரஞ்சனத் தைலம்'

விதேலையளிக்கும்போது நீங்கள் சிரசு கண் முக்கு சம்பந்தமான விவாதிகளினால் துன்புறவும் வேண்டுமா?

தினமும் சிரசிலிருக்கும் இத்தலைத்தின் சக்தி நிறைந்த ஒவ்வொரு 20 சொட்டுப் பிரமானமும் ஆச்சரிய பலனையளிக்கும்! காலம் நீடித்த நோயாளர் எம்மிடம் தொடர்பு கொள்ளவும்.

மு. க. ஜெகநாதன் யூனிக்ஸ் நிபுணர் பெரியகடை, யாழ்ப்பாணம்.

மணிவாக்கு

மிக்க செல்வத்தின் ஒரே பயன் பகுத்துக் கொடுத்துப் பயன் படுத்துவதே. இதனைத்தவிர உண்மையான பயன் வேறெதுவுமில்லை.

—பேக்கள்

நாழநாடு

EELA NADU

யாழ்ப்பாணம் பிலவ ஆண்டு வைகாசி மீ 20வ (2-6-61)

EELA NADU: National Tamil Daily Post Box 49, Jaffna
Telegrams EELA NADU Jaffna
Phone: 389.

தொழிற்சங்க

பள்ளிக்கூடம்

தொழிற்சங்கங்களை அமைப்பது, நிர்வகிப்பது, பேச்சுவார்த்தைகளை நடத்துவது தொழிலாளரின் உரிமைகள், கடமைகள் இவற்றைப்பற்றி தொழிலாளருக்கு போதனை செய்து பயிற்சி அளிக்கக்கூடிய ஒரு பள்ளிக்கூடத்தை ஆரம்பிக்க அரசாங்கம் செய்துள்ள தீர்மானம் பெரிதும் வரவேற்கத்தக்கதாகும்.

வெளிநாடுகளிலிருந்து தொழிற்சங்க நிபுணர்களை அழைத்து விரிவுரைகள் நடத்த ஒழுங்கு செய்வதென்றும் இப்பள்ளிக்கூடத்தை அமைக்கும் வேலைகளை மிக அவசரமானதாகச் செய்யவேண்டுமென்றும் தொழில் அமைச்சர் உத்தரவிட்டிருப்பதாகத் தெரிகிறது. தொழிலாளர் இப்பள்ளிக்கூடத்தில் போதிய பயிற்சி பெற்றால், அரசியல்வாதிகளின் உதவியில்லாமலேயே, தொழிற்சங்கங்களை அமைத்து தங்களே அவற்றைவெற்றிகரமாக நடத்திச்செல்ல உதவியாக இருக்கும்.

இன்று இலங்கையில் ஒவ்வொரு அரசியல்கட்சியும் ஒரு தொழிற்சங்கத்தை அமைத்துள்ளதையும், இவற்றை தேர்தல் காலத்தில் தங்கள் கட்சிக்கு சாதகமாகப் பயன்படுத்திக்கொள்ள முற்படுவதையும் பார்க்கின்றோம். போட்டிச்சங்கங்கள் அதிகரித்து, அற்பகாரணங்களுக்காகவும், அல்லது காரணமே இல்லாமலும் வேலைநிறுத்தங்கள் கிளர்ச்சிகள் ஏற்படுகின்றன. வேலை நிறுத்தம் நடத்துவதாயின், தொழிலாளருக்கு பண உதவி செய்வதற்கான நிதி பெரும்பான்மையான தொழிற்சங்கங்களுக்குக் கிடைப்பது. ஆகவே முன்யோசனையின்றி வேலைநிறுத்தங்களை ஆரம்பித்து, அது படுதோல்வி அடைவதும், தொழிலாளர் வேலையிறந்து அவர்கள் குடும்பங்கள் பரிதவிப்பதும் சர்வசாதாரணம்.

தொழிலாளருக்கு தொழிற்சங்கம் பற்றிய தக்க பயிற்சி அளிக்கப்பட்டால் இத்தவறுகள் அதிகம் நேராததுடன், சுயநல அரசியல்வாதிகளின் பிடிவாதம் தொழிலாளர் சிக்காமல், தங்கள் சங்கத்தை தாங்களே வெற்றிகரமாக நடத்தவும், உதவியாக இருக்கும். இப்பள்ளிக்கூடத்தில் நிர்வாகிகளும் பயில் சந்தர்ப்பமளிப்பது நல்லது. இதனால் அவர்களும் தொழிலாளரது உரிமைகளையும், தங்களதுகடமைகளையும் உணரவும் இருசார்பினருக்கும் நல்லுறவு ஏற்பட்டு தொழில்அமைதி பலப்படவும் உதவியாக இருக்கும்.

இ. போ. ச. விசாரணை

இலங்கை போக்குவரத்து சபை நிர்வாகம் பற்றி விசாரணை நடத்த ஒரு கமிஷனை அரசாங்கம் நியமித்துள்ளதால், அச்சபையுடன் பொதுமக்கள் நன்கு ஒத்துழைத்து, தங்கள் சங்கடங்களைக் கூறுவதுடன், இந்த நிர்வாகம் மேலான முறையில் நடப்பதற்கான யோசனைகளையும் தெரிவிக்கவேண்டும். ஒரே நாளில் இலங்கையின்

எல்லாருக்கும் சம உரிமை

அதுவே நான் கருதும் சுயராஜ்யம்

— மகாத்மா காந்தி —

சுயராஜ்யம் என்ற சொல் புனிதமான சொல், வேதச் சொல்; 'சுதந்திரம்' என்றால் எவ்விதமான கட்டுப்பாடும் இல்லாமல் என்று பொருள் படும்; ஆனால் சுயராஜ்யமோ சுய-ஆட்சியுடன் தனக்குத் தானே விதித்துக் கொள்ளும் கட்டுப்பாடும் அடங்கியதாகும். உண்மையான சுயராஜ்யம் என்பது அதிகாரத்தை ஒரு சிலர் கைப்பற்றிக் கொள்வதால் வந்துவிடாது; அதிகாரம் தவறானமுறையில் உபயோகிக்கப்படும் போது அதை எதிர்க்கும் ஆற்றல் அனைவருக்கும் உண்டாகும்போது தான் வரும். வேறு விதமாகச் சொன்னால், அதிகாரத்தைத் தாங்களே ஒழுங்குபடுத்தவும் கட்டுப்பாட்டில் வைத்திருக்கவும் முடியும் என்ற ஆற்றலை மக்கள் உணரும்படிச் செய்வதன் மூலமே சுயராஜ்யத்தை அடைய முடியும்.

வெளிநாட்டு அரசாங்கமாயினும் சரி, தன்னாட்டு அரசாங்கமாயினும் சரி எவ்வித அரசாங்கக் கட்டுப்பாட்டுக்கும் உட்படாமலிருப்பதே சுய ஆட்சி எனப்படும். வாழ்க்கையின் ஒவ்வொரு விஷயத்திற்கும் மக்கள் அரசாங்கத்தையே எதிர்பார்ப்பார்களானால், சுயராஜ்ய அரசாங்கமும் ஒரு தனிப் கரமான விஷயமாகத்தான் இருக்கும்.

நாட்டின் நலன்

பெரும்பான்மையான மக்கள் விசுவாசமும், நாட்டுப் பற்று தலும் உள்ளவர்களாய் நாட்டின் நலனை தங்கள் சொந்த நலன் உட்பட எல்லா வற்றிற்கும் மேலானது என்று கருதுபவர்களாய் எங்கு தான் சுயராஜ்யத்தைப் பாதுகாக்க முடியும். சுயராஜ்யம் என்றால் பலரது ஆட்சி என்று பொருள்; அந்தப் பலர் நெறி தவறியவர்களாகவும் சுயநல மிகளாவும் இருந்தால், அவர்களது அரசாங்கம் அராஜகத்தைத்தவிர வேறில்லை.

நான் கருதும் சுயராஜ்யத்தில் வகுப்பு அல்லது மத வேறுபாடுகள் இரா. படித்தவர்கள் அல்லது பணம் படை

திலுமிருந்த பல்களை எடுத்து ஒரு புதிய ஸ்தாபனம் நடத்துவதில் பல பல சங்கடங்கள் உண்டு பல பழைய பெருச்சாளிகள் பதுங்கியிருந்து சுரண்டல் வேலைகளை நடத்துகின்றன. அப்பெருச்சாளிகள் எல்லாம் ஒழித்து, இந்தச் சேவையை திறம்பட நடத்திச் செல்ல வேண்டிய வழிவகைகளை புதிய கமிஷன் வகுத்து தக்க யோசனைகளைக் கூறவேண்டும்.

இந்த சேவையால் அரசாங்கத்துக்கு பெரும் லாபம் கிடைக்குமென்று முதலில் எதிர்பார்க்கப்பட்டது. ஆனால் உண்மையில் கோடிக்கணக்கான ரூபாய் வருடாவருடம் நஷ்டம் ஏற்படுகின்றது. நஷ்டத்துக்கான காரணங்களைக் கண்டு பிடிப்பதுடன் அவசியமாயின் இதன் அமைப்பையே அடியோடு மாற்றி, மாகாணரீதியில் நடத்தவும் ஒழுங்கு செய்ய வேண்டும்.

தனிப்பட்டவர்கள் நடத்தும் 'வான்'களால் பல்சேவைக்குப் பெரும் போட்டி ஏற்பட்டுள்ளதாகவும் இப்போட்டியைத் தவிர்க்க தீவிர நடவடிக்கை எடுக்கப்படவிருப்பதாகவும் ஒரு செய்தி கூறுகிறது. வான்களில் ஏழு பேருக்கு மேல் ஏற்றிச் செல்லப்படாதென்று திட்டம் செய்யப் போகிறார்களாம். அதுமட்டுமே போதாது போதிய பஸ்ஸுகளை ஒவ்வொரு பாதையிலும் விட ஒழுங்கு செய்தாலே பிரயாணிகளின் சங்கடங்கள் தீரமுடியும்.

த்தவர்களின் ஏகபோகமாக அது இராது. விவசாயி உட்பட, கைகால் ஊனமடைந்தவர்கள், கண்ணிழந்தவர்கள், பட்டினிகிடக்கும் கோடிக்கணக்கான பாட்டாளிகள்—எல்லாருக்குமே சுயராஜ்யம் உரியதாயிருக்கும்.

சுயராஜ்யம் நம்மை நாகரிகமாக்கும், நமது நாகரிகத்தைத் தூய்மைப்படுத்தி நிகரிறுத்தும் என்று இல்லாவிட்டால், அதற்கு எவ்வித மதிப்பும் இல்லை. தனிப்பட்ட அல்லது பொதுக் காரியங்கள் எல்லாவற்றிலும் நெறி தவறா நேர்மைக்கு நாம் உயர்ந்த மதிப்பளிப்பதே நமது நாகரிகத்தின் சாரம்.

ஏழையின் சுயராஜ்யம் தான் நான் கருதும் சுயராஜ்யம். இளவரசர்களுக்கும் பணம் படைத்தவர்களுக்கும் கிடைக்கும் வாழ்க்கைக்கு இன்றி மமையாத வசதிகள் அனைத்தும் உங்களுக்கும் சமமாகக் கிடைக்க வேண்டும் ஆனால் அவர்களைப்போல உங்களுக்கும் அரண்மனைகள் வேண்டாம் என்பதல்ல. இன்பமான வாழ்க்கைக்கு அவை அவசியமில்லை. நீங்கலோ நாளை அவைகளில் அமிழ்ந்து மறைந்து விடுவோம். ஆனால் ஒரு பணக்காரனுக்குக் கிடைக்கும் அவசியமான சாதாரண வாழ்க்கை வசதிகள் எல்லாம் உங்களுக்கும் கிடைத்தாக வேண்டும். சுயராஜ்யத்தின் கீழ் உங்களுக்கு நிச்சயமாக இந்த வசதிகள் கிடைக்கும் என்ற உத்தரவாதம் இல்லாவிட்டால் அது பூரண சுயராஜ்யம் ஆகாது என்பதில் எனக்கு என்னளவும் சந்தேகமில்லை.

இரு நுளிகள்

எனது சுயராஜ்யக் கருத்தை பற்றி தவறாக விளங்கிக் கொள்ள வேண்டாம். வெளி யார் ஆதிக்கத்திலிருந்து முற்றிலும் விடுவதற்குப் பதும், பூரண பொருளாதார சுதந்திர முடையது. எனவே ஒரு நுளியில் பொருளாதார சுதந்திரம். மற்றும் இரண்டு நுளிகளும் அதற்கு உண்டு. ஒன்று, தார்பீக-சமுதாய சுதந்திரம்; மற்றொன்று மதம் என்ற சொல்லின் மிக உயர்ந்த பொருளில் கொள்ளப்படும் தர்மம். இந்த மதம், இல்லாமை, கிறிஸ்தவம் முதலியவை அனைத்தும் அதனுள் அடங்கும்; ஆனால் அவை அனைத்தையும் விட அது உயர்வானது.

இலங்கையின் மாபெரும்

முஸ்லிம் தலைவர்

ஜனாப் ஜாயாவுக்கு திரு ஜி. ஜி. புகழ்மாலை

கொழும்பு, வியாழன் கையில் அணுவளவு கூட ஒற்றுமையிலா திருந்தபோதிலும் இவ்வருடம் நெருங்கிய நண்பர்களாக இருந்ததாகக் கூறினர்.

இலங்கையில் முஸ்லிம் கல்வியை உருவாக்கிய சிற்பி என்று கூறுகிறார்கள். இந்த நாட்டின் மாபெரும் கல்விமான்களில் ஒருவரென்று கூறுவதே பொருத்தமாகும். என்று டாக்டர் கொல்விள் கூறினார். திரு. டி.வி.சேன நாயக்கா பேசுகையில் ஜனாப் ஜாயாவின் சேவைகளைப் பாராட்டிப் பேசி விட்டு அவர் அடிக்கடி கூறும் வசனம் ஒன்று என்னும். "ஏதாவது பிரச்சினை கிளம்பினால் எப்படி என்னாலும் இதற்கு ஏதாவது செய்யவேண்டும்" என்று ஜனாப் ஜாயா அடிக்கடி சொல்லுவார். அதே போல் எப்படி என்னாலும் ஏதாவது

இதை சுயராஜ்யம் சதுரம் என்று நாம் கூறலாம்; இக் கோணங்களில் எது சரியாக இல்லாவிட்டாலும் சுயராஜ்யமே உருக்குலைந்து போகும்.

சத்தியம் — அவிம்சை முலந்தான் சுயராஜ்யத்தை அடையவும், செயல்படுத்தவும் பாதுகாக்கவும் முடியும் என்ற உறுதியான நம்பிக்கை நம் அனைவரிடமும் இருந்தால் தான் நான் கருதும் சுயராஜ்யம் முடியும். அசத்தியமான பலாத்கார வழிகளில் உண்மையான ஜனநாயகம் அல்லது மக்களின் சுயராஜ்யத்தை அடைவதென்பது என்றென்றும் முடியாது.

எதிர் இராது

அவிம்சையை அடிப்படையாகக் கொண்ட சுயராஜ்யத்தில் யாரும் எவருக்கும் எதிரி என்பது இராது. ஒவ்வொருவரும் பொது நல ஊழியத்தைத் தருவார்கள்; செய்வார்கள். அனைவருக்கும் எழுதப்படக்கூடிய தெரிந்திருக்கும். அவர்களது அறிவு நன்றும் வளர்ந்து கொண்டே இருக்கும். நேயம் நொடிகள் மிக மிகக் குறைந்துவிடும். பரம ஏழை என்று யாரும் இருக்க மாட்டார்கள்; உழைப்பாளிகளுக்கு எப்பொழுதும் வேலை கிடைக்கும். அத்தகைய அரசாங்கத்தின் கீழ் குதாட்டம், குடி, துர்நடத்தை அல்லது இனப் பகைமைக்கு இடமே இராது. பணக்காரர்கள் தங்கள் செல்வத்தை புத்திசாலித்தனமாகவும் பயனுள்ள வழியிலும் உபயோகிப்பார்கள்; ஆடம்பரத்தையும், சுக போகத்தையும் நாடிச் செல்விடமாட்டார்கள். விரல்விட்டு எண்ணத்தக்க ஒரு சிலர் மணிகள் குலுங்கும் மாணிக்கங்களில் வாழ்வதும் கோடிக்கணக்கான மக்கள் வெளிச்சமோ காற்றோ இல்லாத பொந்துகளில் புழுங்குவதும் அங்கு இருக்க முடியாது அவிம்சையையான சுயராஜ்யத்தில் நியாயமான உரிமைகளை யாரும் அபகரிக்க முடியாது.

தன்னைத்தானே தூய்மைப்படுத்திக்கொள்ளாமல் எல்லா உயிர்களிடத்திலும் தன்னை ஒன்று படுத்திக் கொள்வது என்பது முடியாத காரியம். தன்னைத் தான் தூய்மைப்படுத்திக் கொள்ளாமல், அகிம்சாதருமத்தை அனுசரிப்போம் என்பது வெறும் கனவாகவே முடியும். மனத் தூய்மை இல்லாதார் என்றுமே கடவுளை அறிதல் இயலாது.

ஐயாறன் எழுதுவது

யாழ்ப்பாணத்திலிருந்து ஒரு சிறிய வர்த்தகர் புதிய வரிப் பளுவுகளைப் பற்றி நீண்டதோர் கடிதம் எழுதியுள்ளார்.

"நாங்கள் இலங்கையிலே பல காலமாக பிரிட்டிஷ் பிரஜையாக இருந்த காலத்தில் பதிவு வரி ரூ 5 மட்டுமே இருந்தது. இப்போது அதே வரி ரூ. 250க்கு அதாவது ஐம்பது மடங்கு அதிகரித்துள்ளது.

இத்துடன் விட்டதா? இல்லை. சுதந்திர இலங்கையிலே வரிகள் மலைபோல் உயர்ந்து கொண்டு போகின்றன. கார்ப்ஸுக்கு வரி, டெலிபோன் வரி, முத்திரை வரி, காணி வரி, வருமான வரி, அதிக லாப வரி, கணக்கர் வரி, என்ஜினியர் வரி, கொந்திராத்தர் வரி, டாக் குத்தர் வரி, பிரக்ராசி வரி, அப்புக்காத்துவரி, கல்வி வரி.

"வரிகள் இத்துடன் நீங்கவில்லை. முனிசிபாலிட்டி வீற்பண வரி, நல்லெண்ணெய் வரி, தேங்காய் எண்ணெய் வரி, சாக்குக்கடை வரி, கயிறு வரி செக்கு வரி, தேரீர்க்கடை லைசன்ஸ் வரி, சாப்பாட்டுக்கடை லைசன்ஸ் வரி, சயிக்கிள் லைசன்ஸ் வரி, மாட்டு வண்டி லைசன்ஸ் வரி, தள்ளுவண்டி லைசன்ஸ் வரி, லைட் செலவு, கடைவாடகை, சம்பளச் செலவு, பேப்பர் செலவு, சாப்பட்டுச் செலவு, விளம்பரச் செலவு, அச்சச் செலவு, தந்தி தபாற்செலவு, பாங்க் கமிஷன் செக் தாள் வட்டி செலவு, ஆட்டர் செலவு, போக்கு வரத்து செலவு....."

இத்தனையும் கட்டி வியாபாரிகள் தப்ப முடியுமா? ஆனால் வருமானமுள்ள வியாபாரிகள் தப்பலாம். சிறிய ரூ. 250 முதல் இல்லாத ஏழை பதிவு வியாபாரிகள் தப்ப முடியுமா? என்று குமுறி குமுறி எழுதுகின்றார்.

இந்த வரியெல்லாம் முதலில் யாரைத் தாக்கும். உங்களையும் என்னையும் தான். அதைப்பற்றியும் அவர் கூறுவதாவது:-

டாக்டருக்கு வரி வைத்தால் 21 ரூபாய் வாங்கும் டாக்டர், சந்திக்க விரும்புபவர்களை ரூ. 41 கட்டச்சொல்லுவார்.

10 ஆயிரம் வரிகட்டும் கியூ சிக்கன், அட்வக்கேட்டுகள் மூன்றரை லட்சம் ரூபாய் பொது சனங்களைக் கேட்பார்.

ஆயிரம் ரூபாய் கட்டும் இந்திய வர்த்தகர் யாரிடம் அற விடுவது? ஏழையிடம்தான்.

உளுத்தம்பருப்புடனே கல் மாதான் சேர்த்து வயிற்றில் கல் அடைச்சல் ஆக்கி பணத்தைக் கட்டவேண்டும்.

250 கட்டும் சின்ன வியாபாரி ஒரு ராத்தல் மல்லிக்கூன் கல்லை மண்ணைப் போட்டு, மிளகாய்த்தூளுக்கும் செங்கற் கட்டிகைய அரைத்து, நல்லெண்ணெய்க்குள் கட்டை எண்ணெயைக் கலந்து அதில் வரும் ஆதாயத்தையீட்டுத் தான்—ஊரைச் சுருட்டித்தான் பணத்தைக் கட்டவேண்டும்.

அதேபோல்தான் மற்றவரிப் பளு முழுதும் பொதுசனத்தை யுடைய தாக்கு. செட்டிக்கு நட்டம் இல்லை, ஊருக்குத்தான் நட்டம். வாழ்க்கைச் செலவு ஏறுமுகமாவதற்கும் இந்த வரிப் பளுவுகள் தான் காரணமாகும்.

என்று அந்த வர்த்தக அன்பர் எழுதுகின்றார். உண்மையான வர்த்தகர்கள். ஆனால் அரசாங்கத்தின் செவிகளிலே இவைவெல்லாம் எங்கே ஏற்பு போகின்றன?

இலங்கையில் முதல்தர "கார்ட்டுன்" கலை ரூரான கொல்ட் இந்நாட்டை விட்டுப் பரதேசம் சென்று சீமையில் நிரந்தரமாகக் குடியேறப்போவதாகக் கேட்டு என்னைப் போல பலர் வருந்துவர். அருமையான கலைஞர் அவர். அவர்

(8-ம் பக்கம் பார்க்க)

(8-ம் பக்கம் பார்க்க)

இலங்கையின் கல்வி முறை தேசியமற்றதாய் உள்ளது

கல்வி விசாரணை சபைக்கு இந்துக்கல்லூரி அதிபர் அறிக்கை

யாழ்ப்பாணம், வெள்ளி
“ஆசிய நாடுகளின் கல்வித் தரத்தோடு மதிப்பிடும்போது இலங்கையின் கல்வித் தரம் கவலையையோ வெட்கத்தை யோ தரவில்லை. ஆனால் கருத்தில் தேசியமற்றதாயும் நோக்கத்தில் அடிமையாகுவதாயும் அளவுக்குமிஞ்சிப் “புத்தகப் பூச்சி”யாகுவதாயும் ஜனநாயகத்தையும் மறுப்பதாயும் இருக்கின்றது” என்று யாழ்ப்பாணம் இந்துக்கல்லூரி ஆசிரியர் சங்கம் தேசிய கல்வி விசாரணைச் சபைக்கு அனுப்பி வைத்த அறிக்கையொன்றில் குறிப்பிடப்பட்டுள்ளது.

மேலும், கல்வித் திட்டம் தேசிய முன்னேற்றத்திற்குத் தடையாக இருக்கும் தாழ்வமையான அமைவையே அகற்ற உதவவேண்டும். உலகின் கலாச்சார முன்னேற்றத்திற்கு தனது பங்கை தானாகவே தேசிய அடிப்படையில் தந்து உதவுவதாகவும் இருக்கவேண்டும்.

கல்வியின் நோக்கம் பொறியியல், கைத்தொழில் முதலிய பகுதிகளுக்கு உரிய மதிப்பையும் இடத்தையும் தருதல் அவசியம். மேற்கூறிய பகுதி வல்லுனர்களின் எண்ணிக்கை நமதேச தேவைக்கு அதிகமாகி விடுமோ என்று அஞ்சவேண்டாம். பொருளாதார முன்னேற்றத்தில் முயன்றுவரும் நம் நாட்டிற்கு இதுநட்டமல்ல.

கல்வியில் சமத்துவமும் சமசந்தர்ப்பமும் அளிக்கும் புதிய கல்விச் சட்டங்களை இவ்வறிக்கை வரவேற்கிறது. கல்விக்கட்டணம் அறவிடும் தனியார் பாடசாலைகள் இயக்க அனுமதிப்பது தேசிய கல்விமுறைக்குக் குந்தம் விளைப்பதாகும்.

இன்னும் சமயச் சார்பான ஸ்தாபனங்களுக்கு, பல்கலைக்கழக அந்தஸ்து வழங்குதல், மதச் சார்பற்ற கலைகளின் பயிற்சிக்குப் பொருத்தமற்ற தென்றும், மேற்படி பல்கலைக்கழகங்கள் சமயம், மொழி, கலாச்சாரம் போன்றவைகளில் மட்டும் போதையும் ஆராய்ச்சியும் நடத்த அனுமதிக்கப்படவேண்டும் என்றும் அறிக்கை கூறுகிறது.

“பாடசாலைகள் மதச்சார்பு அற்றனவாயும், சமயக் கல்வி தகுந்த மத குருமார்களால் ஆலயங்களின் போதிக்கப்படல் வேண்டும். சுருங்கச் சொன்னால் “கல்வி பாரபட்சம் அற்றதாயும் சமயச் சார்பற்றதாயும் தேசிய அடிப்படையில் அமைந்ததாயும், விஞ்ஞானப் பொது நோக்கு உடையதாயும் அமையவேண்டும்” என்று இவ்வறிக்கை கூறுகிறது.

பாடசாலை அமைப்புப்பற்றி கூறப்படும் விரிவான பகுதியில் ஆரம்ப பாடசாலைகளும், சிரேஷ்ட பாடசாலைகளும் வெவ்வேறாக அமைக்கப்படவேண்டும். இதனால் ஆரம்ப பாடசாலை கவனக்குறைவாக நடத்தப்படும் குறைதரும். பாடசாலைக்குரிய வயது ரீக்கு மேலாக இருத்தல் வேண்டும்.

சிரேஷ்ட பாடசாலைக் காலம் இரு பிரிவுகளாக முறையே முன்று, இரண்டு வருடங்களாக அமையவேண்டும். ஆரம்ப சிரேஷ்டப்பகுதி பலதிறப்பட்ட பாடங்களைக் கொண்டதாயும், கட்டாயமாகப் பயிலப்படுவதாயும் அமையவேண்டும். அப்போதுதான் தற்காலப் “புத்தகப் பூச்சி” நிலையில் இருந்து மாணவர்கள் ஓரளவு விடுபட்ட முடியும்.

வெவ்வேறு பகுதிகளுக்கான தேர்வுகள் ஆரம்ப சிரேஷ்ட நிலைக்கும் உயர் சிரேஷ்ட நிலைக்கும் இடையில் நடைபெற

லாம். மாணவர்கள் விஞ்ஞானம், கலை, பொறியியற்கல்வி, தொழில்முறைக்கல்வி என்னும் மூன்று பிரிவுகளில் இடம்பெறலாம். பொதுக்கல்வித் தராதரப் பரீட்சை இப்படியின் இறுதியில் நடைபெறலாம்.

பொதுக்கல்வி தராதர வகுப்பின் பின் மாணவர்கள் கல்லூரிப் படிப்பிற்கு உயர்த்தப்படுவார்கள். ஆனால் எட்டாம் வகுப்பில் அதாவது 14-ம் வயதில் ஒரு பகுதிக்கு தெரியப்படும் மாணவன் பொதுக் கல்வித் தராதரப் பரீட்சையின் பின், தகுதியிருப்பின் பிறிதொரு பகுதி ஒன்றில் புகுந்து படிக்கும் உரிமை மறுக்கப்படக்கூடாது.

பாடத்திட்டத்தை யீட்டுக் குறிக்கும்போது சயபாஷையே போதன மொழியாக இருக்கவேண்டும் என்றும், 6-ம் வகுப்பிலிருந்து கட்டாய பாடமல்லாமற் கற்பிக்கப்படலாமென்றும் கூறுகிறது.

மரவரிமுறை விஸ்தரிக்கப்படலாம்

உடுகம், வியாழன்
“கள்ளத்தனமாக சாராயம் உற்பத்திசெய்யப்படுவதை கடுப்பதற்காக, வடமாகாணத்திலிருந்து நாட்டின் ஏனைய மாகாணங்களிலும், மரவரி முறையை அரசாங்கம் விஸ்தரிக்கக்கூடும்” என்று உடலமத்த வித்தியாலயத்தில் நடைபெற்ற குற்றத்தடுப்பு இயக்கக் கூட்டத்தில் ஹினிகம எம்.பி.திரு. ஹென்றி டபிள்யூ. திலநாயக்கா கூறினார்.

திரு. திலநாயக்கா மேலும் பேசுகையில் ‘கசிப்பு’ உற்பத்தியில் 30 விதமான ரகங்கள் இருக்கின்றனவென்றும், குடிக்கும் பழக்கத்தை விடமுடியாதவர்கள் ‘கசிப்பை’ நிறுத்தி விட்டு, கள்ளைக் குடிக்கலாமென்றும் கூறினார்.

தென்னுயிரிக்கருக்கு லைபிரியாவில் தடை!

லண்டன், ஜூன் 1
லைபிரியாவில் வர்த்தக ஸ்தாபனங்களிலும் இதர ஸ்தாபனங்களிலும் தென்னுயிரிக்க ஐரோப்பியர் வேலை செய்வதற்கும் தொழில் நடத்துவதற்கும் லைபிரியா துறைமுகத்துக்கு தென்னுயிரிக்கக் கப்பல்கள் வருவதற்கும் லைபிரிய விமான நிலையத்தில் தென்னுயிரிக்க விமானங்கள் வருவதையும் லைபிரிய அரசாங்கம் தடைவிதித்துள்ளது.

தென்னுயிரிக்காவின் இன ஒதுக்கல் கொள்கையை எதிர்த்து தென்னுயிரிக்காவுடன் அரசியல், பொருளாதார உறவை லைபிரியா துண்டித்துக் கொண்டது.

கினியாவில் மவ் மவ் இயக்கம்

கினியா, ஜூன்
கினியாவில் புதிதாக மவ் மவ் இயக்கம் ஆரம்பிக்கப்பட்டுள்ளதாகவும் இந்த இயக்கத்தில் ஆபிரம் பேர் சேர்ந்து சமீபத்தில் சத்தியப் பிரமாணம் செய்துகொண்டதாகவும் கிடைத்த தகவலைத் தொடர்ந்து இந்த இயக்கத்தினரைக் கண்டு இந்த இயக்கத்தினரைக் கண்டு பிடிப்பதில் கினியா பொலிசார் ஈடுபட்டுள்ளனர்.

“சமூக சேவையே முக்கியம்”

இளம் எழுத்தாளர் சங்கத்தில் பேச்சு

யாழ்ப்பாணம், வெள்ளி
“இளைஞர்களாகிய நாம் அரசியலில் இறங்கி கட்சிப் பிணக்குள் அகப்பட்டுவிடக்கூடாது. நமக்குள் சமூக சேவையே பிரதானமானது. எழுத்துத் துறையிலும் நமக்குள் முற்போக்கு என்ற பேதம் ஆகாது”

இவ்வாறு யாழ்ப்பாணம் இளம் எழுத்தாளர்கள் சங்கக் கூட்டமொன்றில் பேசும்போது அதன் செயலாளர் திரு. கலாபரமேஸ்வரன் குறிப்பிட்டார். கடந்த ஞாயிற்றுக்கிழமை வண்ணை நாவலர் பாடசாலையில் நடைபெற்ற இக்கூட்டத்துக்கு திரு. ச. மகாலிங்கம் தலைமை வகித்தார். அவர்தமது தலைமையுரையில் இலங்கையில் சில எழுத்தாளர்கள் பணத்துக்காகவும் புகழுக்காகவும் எந்தக்குப்பையையும் எழுதுவது மனம் வருந்தத்தக்கதெனக் கூறினார்.

தமிழறிஞர் ரா. பி. சேதுப்பிள்ளை அவர்களின் மறைவுக்கு அனுதாபத்தொருவிக்கும் தீர்மானம் இக்கூட்டத்தில் நிறைவேற்றப்பட்டது. திரு. சேதுப்பிள்ளையின் தமிழ்த்தொண்டைப் பாராட்டி திரு. முகிலன் பேசினார்.

இலங்கையில் இவ்வாண்டில் சிறந்த இளம் எழுத்தாளரைத் தெரிவு செய்வதன் பொருட்டு ஒரு சிறுகதைப் போட்டியை நடாத்துவதென முடிவு செய்யப்பட்டது.

கூட்டத்தில் திருவாளர்கள் கே. பரராசசிங்கம், வி. அரியரத்தினம், திராவிடதாசன், செல்வி தியாகேஸ்வரி ஆகியோரும் பேசினர்.

வாஷிங்டனுக்கு பிரிட்டிஷ் தூதர்

லண்டன், ஜூன் 1
பிரிட்டிஷ் வெளிவிவகார அமைச்சின் ராஜாங்க மந்திரி திரு. டேவிட் வாஷிங்டனில் பிரிட்டனின் புதிய ஸ்தானிக ராக நியமிக்கப்பட்டுள்ளார். இவர் அக்டோபர் மாதம் தமது புதிய பதவியை ஏற்றுக்கொள்வார்.

ஜெர்மன் புத்தகக்காட்சி மந்திரி திறந்துவைப்பார்

கொழும்பு, வியாழன்
உள்ளாட்டு கைத்தொழில், கலாச்சார மந்திரி மைத்திரிபால் சேனநாயகா ஜெர்மன் புத்தகப் பொருட்காட்சி சாலை யொன்றை காணிகொழும்பு கலாமன்றத்தில் திறந்து வைப்பார்.

தொழில் நுட்பப் பிரதிகள் அடங்கிய இந்த புத்தகப் பொருட்காட்சி, தொழில் நுட்பத் துறையில் பொது மக்களுக்குப் பெரிதும் உதவியாக இருக்கும்.

போசன் விழாவுக்கு புகையிரத பஸ்சேவை

கொழும்பு, வியாழன்
யிகியங்காணு போசன் விழாவுக்காக புகையிரத பஸ்சேவையொன்றை நடத்த ஏற்பாடுகள் செய்யப்பட்டுள்ளன. இந்த விழா ஜூன் 21-ம் திகதி ஆரம்பமாகி ஜூலை 20-ம் திகதி முடிவுறும்.

பௌத்த ஆலயங்கள் சொத்து பற்றி மந்திரி நடவடிக்கை

கொழும்பு, வியாழன்
பௌத்த ஆலயங்களின் சொத்துக்களைப் பாதுகாக்கும் பொருட்டுச் சகல நடவடிக்கைகளும் எடுக்கும் அதிகாரத்தை உள்ளாட்டு, கலாச்சார, கைத்தொழில் மந்திரி திரு. மைத்திரிபால் சேனநாயகா பப்ளிக் டிரஸ்டிக்கு வழங்கியிருக்கிறார்.

கோவில்களின் சொத்தைக் கையாடுதல், நம்பிக்கை மோசடி, குறிப்பிட்ட ஆலயம் சம்பந்தமாக கடமைகளை உதாசீனம் செய்தல் ஆகியவற்றிற்கெதிராக எடுக்கப்பட்டுள்ள நடவடிக்கைமுடிவடையும்வரை நிரவாகம் பப்ளிக் டிரஸ்டி வசம் இருக்கும். நேற்றிரவு வெளியான விசேஷ கெஸ்ட்டில் பௌத்த ஆலயச் சட்டத்தின்கீழ் வெளியிடப்பட்டிருக்கிறது. மந்திரியால் அதிகாரம் வழங்கப்பட்ட டிரஸ்டியோ அல்லது குறிப்பிட்ட நபரோ ஆலயத்துக்குச் சொந்தமான சகல அல்லது எந்தச் சொத்தையும் சீல்வைத்து, அதன் நிதியை வேறு தகுதியான இடத்திற்கு அகற்றி பந்தோபஸ்துச் செய்யமுடியும்.

7 தொன் எடையுள்ள கண்ணாடிச் சுவர்

செயின்ட் ஹெலிஸ், ஜூன் 1
உலகத்திலேயே மிகப் பெரிய கண்ணாடித் தொழில் ஆராய்ச்சி நிலையம் ஒன்றை, இங்குள்ள ஒரு கண்ணாடித் தொழில் கம்பெனி தொடங்கியிருக்கிறது.

160 ஏக்கரில் நிர்மாணிக்கப்படும் கண்ணாடித் தொழில் ஆராய்ச்சி நிலையத்தில் சுமார் 500 பேர் வேலை செய்வார்கள்.

இக்கட்டிடத்தில், கண்ணாடி ஜன்னல், கதவுகள் இருப்பதுடன், ஒரு வெளிச் சுவர் முழுவதும் கண்ணாடியினாலேயே ஆக்கப்பட்டுள்ளது. சுமார் 7 தொன் எடையுள்ள இக் கண்ணாடிச் சுவர் கூரை விட்டங்களிலிருந்து தொங்கவிடப்பட்டிருக்கிறது.

பிரதமர் மேற்கொண்டார்

கொழும்பு, வியாழன்
உல்லாசப் பிரயாணிகள் இலாகாவின் பொறுப்பை பிரதமர் மேற்கொண்டிருக்கிறார்.

தென்னுயிரிக்க குடியரசை அங்கீகரிப்பதில்லை என ஐக்கிய அரசாங்கம் குடியரசு முடிவு செய்திருக்கிறது.

செய்தீச் சுருக்கம்

3 ம் ஜந்தாண்டுத் திட்டத்தில் கைத்தொழில் வளர்ச்சிக்கு ரூ 30 கோடி செலவிடப்படும்.
சென்ற ஆண்டு காஷ்மீரில் 2 லட்சம் இறந்தல் பட்டு உற்பத்தி செய்யப்பட்டிருக்கிறது.
வடகிழக்கு அஸ்ஸாமில் 1800 சதுர மைல் பிரதேசத்தில் எண்ணெய்தேடும் முயற்சிக்கான ஒப்பந்தத்தில் பர்மா எண்ணெய்கம்பெனியும், இந்திய அரசாங்கமும் ஒப்பந்தம் செய்துகொண்டன.
ஜனாதிபதி கென்னடி ஆஸ்திரியா செல்லும் வழியில் பாரிஸ் வந்து சேர்ந்தார். அவருக்கு அங்கு மகத்தான வரவேற்பு அளிக்கப்பட்டது.
லாவோஸில் இடதுசாரியினரின் பகுதியில் ஒரு அமெரிக்க ஹெலிகோப்டர் விமானம் நொறுங்கி வீழ்ந்ததில் அதிலிருந்த இரு விமானிகள் மாண்டனர். மூவர் காயமுற்றனர்.

இலவசக் கல்விபற்றி நிதிமந்திரி

கொழும்பு, வியாழன்
விசேஷ கல்வி இலவசமாகப் பயிற்றப்படலாமா என்று நிதி மந்திரி திரு. பி. லி. கல். ஆர். டயல் பண்டாரநாயக்கா முக்கிய கேள்வியொன்றை எழுப்பியுள்ளார்.

கட்டுபாடா விஜயன் தொழில் நுட்பப் பயிற்சி நிலையத்தில் சிறப்பக் கலை பயிற்றுவிக்கப்படவேண்டுமென்று கல்வி மந்திரி கொண்டுவந்த தீர்மானமொன்றைத் தொடர்ந்தே இவ்வித கேள்வி எழுப்துள்ளது.

இலங்கையின் வருமானத்தின் பெரும்பகுதி இலவசக் கல்வித் திட்டத்திற்குச் செலவாகிவிடுகின்றதென்றும் மேலும் இத்துறையில் செலவு செய்தல் புத்திசாவித்தனமானதல்லவென்றும் நிதிமந்திரி தெரிவித்துள்ளார்.

இதற்காகச் செலவாகும் பணத்தில் ஒரு பகுதியையாவது கல்வி கற்பவர் அரசாங்கத்துக்குக் கொடுத்தாலென்ன? என மந்திரி மேலும் தெரிவித்தார்.

அதிக உரம் வாங்குவருக்கு பரிசு ரூ. 1000 முன்று வர்த்தக ஸ்தாபனங்கள் வழங்கும்

கொழும்பு, வியாழன்
இலங்கையிலுள்ள முன்று செயற்கை உரம் விற்கும் ஸ்தாபனங்கள் அதிக உரம் வாங்கும் விவசாயப் போதகர்களுக்கும் ஓவர்சியர்களுக்கும் முன்று ரொக்கப் பரிசுகள் வழங்கத் திட்டமிட்டுள்ளன.

முதற் பரிசாக ரூ. 1000, இரண்டாவது பரிசாக ரூ. 750, முன்றாவது பரிசாக ரூ. 500 கொடுப்பதெனத் தீர்மானிக்கப்பட்டுள்ளது. நெற்பயிர் செய்கையில் செயற்கை உரம் பாவிப்பதை அதிகரிக்கச் செய்வதற்கே இப்பரிசுத் திட்டத்தை இவர்கள் ஆரம்பித்துள்ளார்கள்.

ஒவ்வொரு வருடமும் நடத்தப்பெறவிருக்கும் இப்பரிசுத் திட்டத்துக்காக இலங்கையை முன்று பிரதேசங்களாகப் பிரித்து, ஒவ்வொரு பிரதேசத்திலுமுள்ள முன்று உத்தியோகஸ்தர்களிலும் அதிக செயற்கை உரம் பயன்படுத்தியவருக்கு மேற்படி ரொக்கப் பணம் பரிசாக வழங்குவதென முடிவு செய்யப்பட்டுள்ளது.

ஒரு வாரம் தகராறுக்குப் பின் லாவோஸ் சம்பந்தமான ஜெனீவா மகாநாடு ஆரம்பமாகியது.

இந்திய மத்திய அரசாங்கம் தமிழ் நாட்டுக்கு 5000 டன் சிமெந்து வழங்கும் என அறிவிக்கப்பட்டது.

டொமினிக்கன் குடியரசு ஜனாதிபதியைக் கொலைசெய்தவர்களைத் தேடும் முயற்சியில் பொலிசார் முயற்சியும் ஈடுபட்டுள்ளனர்.

காங்கோவில்லுள்ள கிவுமாகாணத்தில் 100க் கதிமானவர்களை காங்கோ துருப்புக்கள்படுகொலை செய்ததாய் அறிவிக்கப்பட்டது.

அல்ஜீரியாவின் தலைமைப் பொலிஸ்திகாரி கொலை செய்யப்பட்டதாய் அறிவிக்கப்படுகிறது.
புதுடில்லியில் நடைபெற்ற 2 நாள் தேசிய அபிவிருத்தி சபைக்கூட்டம் முடிவடைந்தது



மங்கையர்

உலகம்

ஞாயிற்றுக்கிழமை - வீட்டுக்காரிக்கு சற்றும் ஓய்வற்ற நாள்!

— ஈஸ்வரி —

ஞாயிற்றுக்கிழமையல்லவா? எல்லாரும் வீட்டில் இருக்கும் நாள். ஆறுதலாக அப்பமோ, தோசையோ சுடச் சுடத்தின்னக்கூடிய நாள். ஆனால், வீட்டுக்காரிக்கு அது சற்றும் ஓய்வற்ற நாள். அந்த ஓய்வற்ற நாளைப் பற்றி அறிய மங்கையர்களுக்குத் தான் என்னளவு ஆவல். கட்டுரையைப் படித்துப்பாருங்களேன்.

ஞாயிற்றுக்கிழமையை ஓய்வு நாளென்கிறோம். ஆனால், ஒரு நடுத்தரக் குடும்பத்துக்கு ஞாயிற்றுக்கிழமை எந்தளவில் ஓய்வு நாளாக இருக்கிறது என்று பார்ப்போம். வீட்டுக்காரியைச் சுற்றியே குடும்பம் நடைபெறுகிறது. ஆகையால் அவள் ஞாயிற்றுக்கிழமையைக் கழிக்கும் முறையை எடுத்துக் கொள்வோம்.

சனிக்கிழமை இரவு முடிவடைந்து கொண்டிருக்கிறது. ஞாயிற்றுக்கிழமைப் பொழுது புலர ஆயத்தம் என்பதற்கு அறிஞரியாக எங்கோ ஒரு சேவல் கூவுகிறது. பள்ளிக்கூட நாட்களில் புரண்டு புரண்டு படுக்கும் பாலர் வகுப்புச் சின்னத் தங்கச்சி, "கோழி கூவியவுடன் படுக்கை விட்டு டெயில் வேண்டும்", என்று படித்ததைப் பயிற்சி செய்யத் தீர்மானிக்கிறாள். "இன்று விடுதலை. விடிந்த பின்னர் எழலாம்", என்று ஆறுதலில் அயர்ந்து தூங்கும் தாயை அவசரமாக எழுப்பி, "இன்று பள்ளிக்கூடம் இருக்கிறதா? அம்மா?" என்று கேட்கிறாள் சின்னத் தங்கச்சி. "இல்லை பேசாமல் படுங்கோ", என்கிறாள் தாய், கண்ணை முடிய படியே தங்கச்சி தனக்குக்குக் கிடைத்த உத்தரவின் முற்பகுதியை மாத்திரம் சிரமேற்கொண்டு பேசாமல் போய் இரண்டாம் வகுப்புப் படிக்கும் அண்ணனை எழுப்ப எத்தனிக்கிறாள். இந்தக் குழப்பங்களால் தூங்கிக் கொண்டிருந்த சின்னக் குழந்தை எழுந்து அழுகிறது. வேறு வழியில்லாமல் தாய் எழுந்து குழந்தையை நித்திரையாக்க முயற்சிக்கிறாள். தாய் எழுந்து விட்டாள் என்பது தெரிந்ததும் சின்னத் தங்கச்சியின் "கதவைத் திறந்து விடுங்கோ அம்மா", என்ற வேண்டுகோள் பல்லவியாகப் பாடப் பட்டுப் பலாக்கணமாகப் பரிணமிக்கிறது. குழந்தையின் அழுகையும் உச்சஸ்தாயியை அடைகிறது. போதாததற்கு குழந்தையும் வெளியே போக வேண்டுமென அடம் பிடிக்கிறது.

விடியவிடிய நித்திரை

சரி, அறைக் கதவைத் திறந்து வெளியே வந்தாகி விட்டது. இப்பொழுது குழந்தைக்குப் பால் வேண்டியிருக்கிறது. தமக்கை எழுந்து வெளியே வந்திராவிட்டால் இன்னும் பாலுக்கு நேரமாகவில்லை என்பது குழந்தைக்கு விளங்கியிருக்கும். இப்பொழுது அகாலம் என்பதை எப்படிக் குழந்தையை உணரச் செய்வது? ஏதாவது குடிக்கக் கொடுத்தே அதைச் சமாதானப் படுத்தலாம். குடிக்கக் கொடுப்பதற்கு ஏதாவது ஆயத்தம் செய்யும் வரையில்

வந்து விடும் பின்னை வராதா? அந்த வீட்டில் ஆயா, சமயற்காரி, எடுபிடி வேலையாள் போன்ற பல பெயர்களுக்கும் தனியே நின்று சமாளிப்பவள் அவளல்லவா! அவளாகவே அந்த வீட்டை விட்டுப் போக மாட்டாள். வேலைக்காரர் கிடையாத இந்தக் காலத்தில் அவளை, "வேலையை விட்டு விலகிப்போ" என்று சொல்ல வீட்டுக்காரிக்குத் துணிவு வராது.

குழந்தையை யார்கையில் கொடுப்பது? "நாளை ஞாயிற்றுக்கிழமை காரியாலயத்திற்கு வெள்ளை வெளிக்கி-தேவையில்லை. விடிய விடிய நிம்மதியாக நித்திரை கொள்ளலாம்", என்ற நம்பிக்கையில் இரவிரவாகக் கண் விழித்துச் சீட்டாடி விட்டு இரண்டாம் ஜாமத்தில் படுக்கச் சென்ற தம்பியை எழுப்புவதா? "நாளைப் பகல் சிறிது நேரம் படுப்போம். இப்பொழுது — குழந்தைகளின் இரைச்சல் இல்லாத நேரம் — இவற்றை வாசிப்போம்", என்ற தீர்மானத்தோடு ஏதோ உலக விவகாரங்கள் பற்றிய புத்தகங்களுக்கும் பத்திரிகைகளுக்கும் புரட்டிக் கொண்டிருந்து விட்டு அப்பொழுதுதான் அயர்ந்து தூங்கும் அருமைக் கணவனை எழுப்புவதா? 'படிப்பதற்கு ஞாயிற்றுக்கிழமை இருக்கவே இருக்கிறது. இன்றிரவே இந்த நாவலை வாசித்து முடிப்போம்' என்றெண்ணி விடாமுயற்சியாகச் சாமம் ஒரு மணி வரையில் படித்து விட்டுப் படுத்த பெரிய பெண்ணை சலனமற்ற நித்திரையில் ஆழ்ந்து கிடக்கிறாள். பெண்களுக்குத் தாயோடு பிள்ளையாக இருக்கும் வகையில் தானே சுதந்திரம். அவளின் தூக்கத்தை எப்படிக் குழப்புவது? பார்க்கப் போனால் ஆயாதான் எல்லாருக்கும் முதலில் படுக்கைக்குச் சென்றவள். அவளையே எழுப்பலாம் என்று போய், "ஆயா, ஆயா" என்று தயங்கித் தயங்கி எழுப்புகிறாள் ராஜமாட்டி. ஆயா ஒருக்கா முணகிவிட்டு மரக்கட்டையாகி விடுகிறாள். இனியும் அவளை எழுப்பினால் ஆபத்து. அவளுக்குக் கோபம்

திருக்குறள் மனனப் போட்டி முடிவுகள் பரிசுபெற்ற பெண்மணிகளுக்குப் பாராட்டு

யாழ்ப்பாணம்; வெள்ளி யாழ்ப்பாண மாவட்ட சனசமூக நிலையங்களின் சமாஜத்தினால் அண்மையில் நடாத்தப்பட்ட திருக்குறள் மனனப் போட்டி முடிவுகள் பின்வருமாறு:-

கீழ்ப்பிரிவு

1. செல்வி தி. சிவலோகநாயகி, சரசாலை சனசமூக நிலையம். 2. செல்வி க. சிவகாமசுந்தரி, சரசாலை சனசமூக நிலையம். 3. செல்வி. சி. யோ கோஸ்வரி, அரியால சனசமூக நிலையம்.

மேற்பிரிவு

1. செல்வி அ. வேல்நாயகி, நவாலி முருகானந்த சனசமூக நிலையம். 2. செல்வி கா.பர

மேல்வரி, சரசாலை மத்திய சனசமூக நிலையம். 3. செல்வி சி. தவமணி, வடலையடைப்பு மாதர் சனசமூக நிலையம்.

கட்சுகட தோசை

ஏதோ ஒரு வழியாகக் குழந்தைக்குச் செய்ய வேண்டியவற்றைச் செய்து அதைச் சமாதானம் செய்ய நன்றாக விடிந்து விடுகிறது. அவரவருக்குக் கொடுக்க வேண்டிய காப்பி, பால் முதலியவற்றைக் கொடுத்து, பெரிய பிள்ளைகளிடையே, பத்திரிகையிலுள்ள தொடர்கதையை யார் முதலில் வாசிப்பது? என்றெழுந்த வாக்கு வாதத்திற்கு ஒரு விதமாக முற்றுப்புள்ளி வைத்து விட்டுத் தோசைக் கட இருக்கிறாள் தாய். ஞாயிற்றுக்கிழமையல்லவா? எல்லாரும் வீட்டில் இருக்கும் நாள். ஆறுதலாக அப்பமோ, தோசையோ சுடச் சுடத்தின்னக் கூடிய நாள்... இருந்தாற்போல் சின்னத் தங்கச்சியின், "அம்மா!" என்ற அலறல் கேட்கிறது. அதை அந்தப் படியே போட்டு விட்டுத் தாய் ஓடிப்போய்ப் பார்த்தால், "அண்ணை என்னை உஞ்சலில் இருக்க விடாமல் தள்ளுகிறார் அம்மா" என்பது போன்ற ஒரு முறைப்பாட்டைக் கேட்க வேண்டியிருக்கிறது. தாய்க்கு வரும் கோபத்தில் இருவரும் பகல் வெள்ளி காட்ட அவளின் கை துடிக்கிறது. ஆனால் குழந்தைகளின் கன்னத்தில் அடித்தால் சில சந்தர்ப்பங்களில் அவர்கள் செவிடர்களாகி விடுகிறார்கள் என்று எங்கோ படித்ததாக ஞாபகம். என்ன செய்வதென்று தெரியாமல் திண்டாடும் பொழுது அடுப்பில் விட்டுவந்த தோசை நினைவுக்கு வருகிறது. அவசரமாகப் போனால் அங்கே தோசைக்ருகித் தோசைக் கல்லையே பழுதாக்கி விடுகிறது. தோசைக்

கல்லைச் சுரண்டிப் பிடிந்து போகாத தோசையாக வார்த்தெடுக்குமுன் எத்தனையோ தோசைகளும் எவ்வளவோ நேரமும் வினாவினாவிருக்கிறது. இப்படியான இடையூறுகளோடு குளிர்க வேண்டியவர்களைக் குளிக்கச் செய்து, முகம் கழுவுவேண்டியவர்களை முகம் கழுவுச்செய்து, காலைச் சாப்பாடு கொடுத்துமுடிய பத்து மணிக்கு மேலாகி விடுகிறது.

விசேஷ சமையல்

ஞாயிற்றுக் கிழமையிற் தான் பிள்ளைகளெல்லாரும் மத்தியானச் சாப்பாட்டுக்கு வீட்டில் ருப்பார்கள். ஆனபடியால் ஏதும் விசேஷமாகச் சமைத்தால் தானே நல்லது. அப்படியான சமையலை இந்தக் காலத்து வேலைக்காரரிடம் பொறுப்புக் கொடுக்கவே முடியாது. சமையற்பொறுப்பையும் பிள்ளைகளின் முறைப்பாடுகளையும் கையாண்டு கொடுக்க வேண்டிய பொறுப்பையும் வீட்டுக்காரி

ஒரே நேரத்தில் ஏற்றுக்கொள்வதால் சமைத்துமுடிய நேரம் செல்கிறது. அடுக்களை வேலைகளைக் கட்டத்தை அடைகிறது. அடுப்பில் பொரியலிருக்கிறது. ஆயாவுக்கு அப்பொழுதுதான் அவசரமான சொந்த அலுவலேதோ பார்க்க வேண்டியிருக்கிறது. காலைவிருந்து ஓயாது சுதந்திரக்கொண்டிருந்த வாடுவியில், மாதர்பகுதியில், ஏதோ சுவையான விவாதம் நடக்கிறது. ஆனால் தம்பியின் தச்சு வேலை, பெரிய பையனின் தகரவேலை, குழந்தைகளின் பாட்டு, கூத்து, மத்தளம் போன்றவை உண்டாகிய இரைச்சலில் ஒன்றும் தெளிவாகக் கேட்கவில்லை. என்ன பேசுகிறார்கள் என்பதை ஒருக்கால் கிட்டப்போய்க் கேட்போம் என்று போய்ப் பார்த்தால், காலைவிருந்து வீட்டில் இருக்கிறாரா, இல்லையா என்பது எவருக்கும்

(8-ம் பக்கம் பார்க்க)

தெய்வ வழிபாட்டிற்கும் உங்கள் இல்லங்களில் நறுமணம் கமழ்வதற்கும் 33 303 ஊதுபத்திகளை 3003 உபயோகியுங்கள். யாழ்ப்பாணத்தில் ஸ்டாக்கிஸ்டுகள் தேவை.

தயாரிப்பவர்கள்:

எஸ். வி. முருகேசன் அன் சன்ஸ், பெங்களூர்-2.

சோல் ஏஜண்டுகள்:

ஜெகஜோத் அன் கோ. குருதென்ய.

எப்பொழுதும் உபயோகியுங்கள்

டால்மியாஸ்

★ போட்லந்து சிமெந்து

★ ஸ்டோன்வெயர் குழாய்கள்

★ பயர் பிறிக்ஸ்

செட்டிநாட்

கார்ப்பரேஷன் (பிரைவேட்) லிமிட்டெட்

116, 118, கெய்சர் வீதி, கொழும்பு.

தொழிலாளருக்கு தொழிற்

சங்கப் பயிற்சி

பாடசாலை அமைக்க அரசாங்கம் தீர்மானம்

கொழும்பு, வியாழன் தொழிற்சங்க நடவடிக்கைகள் சம்பந்தமாக தொழிலாளர்களுக்கு இலவச போதகையளிப்பதற்கு ஒரு பாடசாலையை அமைப்பதென அரசாங்கம் முடிவுசெய்துள்ளது.

இத்தொழிற்சங்கப் பயிற்சிப் பாடசாலை அமைக்கும் திட்டத்துக்கு முதலிடம்கொடுக்கும்படி தொழிலாளர்களின் பதில் தொழில்துறையில் எம். பி. டி. ஸ்டி. சிறிவர்தன உத்தரவிட்டுள்ளார்.

இப்பாடசாலை கொழும்பில் அமைக்கப்படுமென்றும் அரசாங்க ஊழியருக்கும் தனியார் துறையிலுள்ள ஊழியர்களுக்கும் இப்பாடசாலையில் தொழிற்சங்கப்பயிற்சி அளிக்கப்படுமென்றும் தொழில் இலாகா அதிகாரி ஒருவர் தெரிவித்தார். தொழிற்சங்க நடவடிக்கை சம்பந்தமாக பல்வேறு அம்சங்கள் பற்றி இப்பாடசாலையில் விரிவுரை நிகழ்த்துவதற்கு வெளிநாடுகளிலுள்ள பிரபல தொழிற்சங்கவாதிகள் அழைக்கப்படுவார்கள்.

அரசியல்வாதிகளில் தங்கியிருக்க வேண்டிய அவசியமில்லாமல் தொழிலாளர்களே தங்கள் ஆவல்களைக் கவனித்துக்கொள்வதற்கு அவர்களுக்குத் தொழிற்சங்க நடவடிக்கையில் பயிற்சியளிப்பதுதான் இத்திட்டத்தின் நோக்கம் என்று தொழில் இலாகா அதிகாரி ஒருவர் தெரிவித்தார்.

சங்கங்கள் அமைப்பது, சங்கத்தின் நடவடிக்கைகளைக் கவ

னிப்பது, பேச்சுவார்த்தைகள் நடத்துவது, தொழிலாளரின் உரிமைகள், கடமைகள் ஆகியவை போன்ற தொழிற்சங்க நடவடிக்கைகள் பற்றிய தூல்கள் தயாரிப்பதில் தொழில் இலாகா இப்பொழுது ஈடுபட்டுள்ளது.

வாடுலி நிகழ்ச்சிகள்

கொழும்பு (செய்திகள்: காலை 7, பகல் 12-45, மாலை 6, இரவு 9)

வெள்ளி 2-6-61

மாலை 6-45 உதயகீதம், 6-45 சைவநற்சிந்தனை 6-55 இஸ்லாமிய நற்சிந்தனை 7-15 காலைக்கதிர், 7-30 திரைஇசை, 8-15 இஸ்லாமிய கீதங்கள். பகல் 12-00 சித்திரகானம், 1-00 கதம்ப இசை. மாலை 5-00 பிறந்த தின வாழ்த்துக்கள், 5-15 எம். இராமையா - நாகல் வரம், 6-15 கிராமசஞ்சிகை, 6-45 வயலின்.

இரவு 7-00 'ஞான - அஞ்சலி' 7-30 விமர்சனம், 7-45 ஆகாசவாணி அஞ்சல், 8-45 இஸ்லாமிய கீதங்கள், 10-00 நெயர் விருப்பம்.

திருச்சி

(செய்திகள்: காலை 7-15, பகல் 2, இரவு 7-15)

காலை 7-00 காலைக்கதிர், 7-10 நிகழ்ச்சிக் குறிப்புகள், 7-30 ஏ. சீட்டிலிங்கம்பிள்ளை - நாகல்வரம்.

திரைசேர்க் காரியதரிசி ஓய்வு பெறுகிறார்

கொழும்பு வியாழன் நிதி அமைச்சின் நிரந்தரக் காரியதரிசியும் திரைசேர்க் காரியதரிசியுமான திரு எஸ். எப். அமரசிங்கா தமது பதவியிலிருந்து ஓய்வு பெறுவதற்கான கடிதத்தை நேற்று சமர்ப்பித்தார்.

பதவியிலிருந்து முதுவிலை செய்திருந்த முடிவை மாற்றி சில மாதங்களுக்குத் தொடர்ந்திருப்பதென திரு அமரசிங்கா தீர்மானித்தார். ஆனால் இத்தீர்மானத்தையும் அவர் மாற்றிக்கொண்டு ஓய்வு பெறுவதற்கான தமது பத்திரங்களை நேற்று அனுப்பினார்.

பதவியிலிருந்து ஓய்வு பெறுவதற்கு முன்னர் திரு அமரசிங்கா இன்று தொடக்கம் விடுமுறையில் செல்கிறார்.

திரைசேரியின் உதவிக்காரியதரிசி திரு. எச். ஈ. பிரிளம் இன்றுடன் தமது பதவியிலிருந்து ஓய்வுபெறுகிறார். உத்தேச இ. போ. சபை விசாரணைக் கமிஷனின் தலைவராக திரு. பிரிஸ் நியமனமாக் கப்படலாமெனத் தெரிகிறது.

பகல் 12-00 தொழிலாளர்களுக்கு, 1-00 மாதர் நிகழ்ச்சி, 2-10 எம். ஆர். கீதாரமணி - பாட்டு.

மாலை 4-45 விவிதபாரதி (கர்நாடக சங்கீதம், 6-15 கிராம நிகழ்ச்சிகள்.

இரவு 7-30 வி. துரைசாமி ஐயங்கார் - வீணை, 9-15 பலகணி, 9-30 புதுமலர் - மெல்லிசைப் பாடல்கள்.

மன்னூரில் வள்ளுவர் தினம்

மன்னூர், வியாழன் மன்னூர் இந்துக்கல் லூரி வள்ளுவர் கழகத்தினரால் திருவள்ளுவர் விழாக் கொண்டாடப்பட்டது. இவ்விழாவுக்கு திருமதி ஏ. முருகமூர்த்தி தலைமை வகித்தார்.

இவ்விழாவில் திரு. எஸ். சிவசம்பு திருமதி தெய்வநாயகி ஆகியோர் உரை நிகழ்த்தினர்.

திருக்குறள் பேச்சுப்போட்டி மனஸ்ப் போட்டி என்பனவும் இடம்பெற்றது.

போட்டி முடிவுகள் வருமாறு:-

மனஸ்ப் போட்டி

- கீழ்ப்பிரிவு
- 1. ந. ராஜினி
- 2. க. நாகராசா
- 3. ப. ஜெகதீஸ்வரன்

மத்தியபிரிவு

- 1. ப. மசவினி
- 2. நா. தில்லையம்பலம்
- 4. கருணாவதி

பேச்சுப் போட்டி

- மேற்பிரிவு:
- 1. க. இராமகிருஷ்ணன்
- 2. நா. பக்தமீரா
- 3. சி. ஜெயலட்சுமி

கோயிலில் திருடியவருக்கு 6 மாதச் சிறை

பலப்பிட்டி, வியாழன் இந்துறவலிள்ள விஜய நாமா கோவிலில் வைக்கப்பட்டிருந்த, உண்டியல்பெட்டியை கள்ளத்தனமாக உடைத்து, அதிலிருந்த பணத்தைத் திருடியதாகக் குற்றம்சாட்டப்பட்டுத்

பார்லிமெண்டரிக் காரியதரிசி வழக்கறிஞராக தொழில் செய்யலாமா?

கொழும்பு வியாழன் பார்லிமெண்டரிக் காரிய தரிசி பதவிகிக்கும் வழக்கறிஞர்கள் தங்கள் தொழிலை நடத்த அருகதையுடையவர்களா?

இதுபற்றி ஒரு முடிவு தெரிவிக்குமாறு வழக்கறிஞர் சபையை நிதி அமைச்சின் பார்லிமெண்டரிக் காரியதரிசி திரு. ஜோர்ஜ் ராஜபக்ச சேட்டி ருக்கிறார்.

பார்லிமெண்டரிக் காரிய தரிசி பதவி வகிப்பவர்கள் கங்கள் வழக்கறிஞர் தொழிலை நடத்தலாமா? கூடாதா? என்பதில் சந்தேகம் இருப்பதால் 1961-ம் ஆண்டு ஜூன்மாதம் 21-ம் திகதியுடன் தாம் தமது தொழிலை நடத்தவில்லை என்று வழக்கறிஞர் சபைக் காரியதரிசிக்கு எழுதியுள்ள கடிதத்தில் தெரிவித்துள்ளார்.

அனுதாபத்தீர்மானம்

கொழும்பு, வியாழன் டாக்டர் ஆர். பி. சேதுப்பிள்ளையின் பிரிவுகுறித்து தமிழ் பெளத்த சங்கம் அனுதாபத்தீர்மானம் ஒன்றை நிறைவேற்றியது.

தொடரப்பட்ட வழக்கில் ஏ. டி. டேவிட் என்ற இளைஞனுக்கு பலப்பிட்டி நீதிபதி திரு. ரி. டி. ஜி. டி' அவ்விஸ் ஆறுமாதக் கடுங்காவல் தண்டனை விதித்தார்.

ஜாயா நினைவு

முன்னாள் ஸாஹிராக் கல்லூரி அதிபராகவும், இலங்கை சட்டசபை அங்கத்தவராகவும், தொழில், சமூகசேவா மந்திரியாகவும் பாகிஸ்தானில் இலங்கைத் தூதுவராகவும் பணியாற்றி இலங்கை முஸ்லிம்களின் மாபெரும் தலைவர்களில் ஒருவராக விளங்கிய டாக்டர் (அல்ஹாஜ்) ரி. பி. ஜாயா அவர்கள் இவ்வுலக வாழ்வை நீத்த ஓராண்டு நிறைவுநாள் கொழும்பு முஸ்லிம் லீக் சௌட்சபையினரால் 31-5-61ல் கொண்டாடப்பெற்றது. அக்கூட்டத்தில் இக்கவிதை வெளியிடப்பெற்றது.

இலங்காவின் புத்திரனே! இனிய நண்பா இறவாத புகழுடைய திறமை சாலி கலங்கரைநல் விளக்கேயோர் கடலே ஜாயா! கல்லூரி ஸாகிராவின் கர்த்தா நீரே நலங்கருதி "நாம் முஸ்லிம்" என்று நானும் நமதுதாய் நாட்டிலே நன்கு வாழ பலன் கருதாய் பல்லறிவைப் பகர்ந்தாய் பாரில் பண்பொழுக்கம் பலசேவை பாடினேமே

கலைவாழ்வே! கலாச்சாரத் தூதன் நீரே கண்ணியமாம் பாகிஸ்தான் கவர்ந்த ஜாயா! "மலைவாழ்வே, இறைவணக்கம் ஒன்றே யெங்கும் மனிதர்குலம் சகோதரமாய் மதிப்போம் நாமே" நிலைவாழ்வே சிந்தையிலே நிறைந்து நின்றாய் நன்றேங்க முஸ்லிம்கள் சேவை செய்தாய் அலைவாழ்வில் அறிஞர்புகழ் ஆயுங்காலம் அண்மையன்று அஃதியல்பு அனைத்தும் பிள்ளே

நாம்பிகள் நாயகத்தின் நகரம் செல்வோம் நம்மிறைவன் அழைப்பேற்றுச் சென்றார் ஜாயா போய்வருவோம் புனிதநகர் ஹஜ்ஜின் போது பொலிவுடனே உலகமெலாம் தொழுகை செய்யும் சேமமெலாம் உலகநகரில் பூலிவ் காவில் சிறந்திருநல் வர்த்தகராய் இருந்த தாலே ஆமெல்லா அரசேனுநற் தராசை ஆழம் அனுபவமும் உண்டெமக்கோர் உரைகல் ஜாயா!

சிந்தனையைத் தருமிறைவன் அருளால் வையம் தீர்க்கதரிசி எங்கள் நபிகள் ஆண்டார் வந்தனாயின் வழிச்செல்லக் குர்ஆனை வைத்தார் வையமெலாம் உகந்தனை ஏற்கும் என்றார் "அந்தமில்லா அன்புடையோன் அருளோன் அல்லாஹ்" அனுதினமும் ஐந்துதரம் தொழுமின் என்றார் தன்கடமை சிறப்புடனே செய்து மார்க்கம் தவறாது ஒழுகியவர் சிறப்புந் ருரே

சிங்களமும் செந்தமிழும் சிறந்து வாழ்க! சீர்முன்லிம் சமுதாயம் பொலிந்து வாழ்க! எங்களிடையே மதப்பற்று என்றும் வாழ்க! எமதுரிமைச் சதந்திரமும் சுபீட்சவாழ்வும் வங்கமலி கடல்குழந்த வளமார் ஈழம் வனப்போரும் வள்ளல்களும் வீரா வாழ்க! மங்களமாய் மதினவில் மறைந்த ஜாயா! மனிதர்குல திலகமென வாழும் மண்ணில்!!!

—நா. வலுர்தாசன்

யாழ்ப்பாணத்தில் ஓர் புதிய சாதனை!

உங்கள் காப்பியின் தரம் குணம், மணம் எந்நாளும் ஒரேவிதமாக அமைகிறதா?

இதோ நாங்கள் பெரும் பணச்செலவில் தருவித்துள்ள நவீன

எல்க்ரிக் ரூஸ்டர் மூலம்

14 ருத்தலுக்குக் குறையாமலும் அதற்கு மேலும் உங்களுக்குத் தேவையான காப்பியை வறுத்து அரைத்து அரை மணி நேரத்தில் குணம், மணம் நிறைந்த காப்பித்தானைத் தருகிறோம்.

ஒரு முறை பீட்சித்துப் பாருங்கள்!

குறைந்த செலவில் குறித்த நேரத்தில் காப்பித்தானைத் தயாரிக்கப்படுகிறது!

Mohamedally Abdullaly

முகம்மது அலி அப்துல் அலி

5 & 7, பெரியகடை, போன்: 515 யாழ்ப்பாணம்.

மாநகரசபைக்கும் மராமத்து

இலாகாவக்கும் தகராறு

மலைவேம்பு மரத்தின் உரிமைப்பிரச்சினை

யாழ்ப்பாணம், வெள்ளி யாழ்ப்பாணம் மாநகரசபையின் நிதிக்கமிட்டி அறிக்கை, சென்ற புதன்கிழமை மேயர் திரு. டி. எஸ். துரைராசா தலைமையில் நடைபெற்ற சபைக் கூட்டத்தில், பரிசீலனை செய்யப்பட்டது.

மாநகரசபை திரு. ஆர். நாராயணன் என்பவருக்கு பகரங்க ஏலத்தில் மலைவேம்பு ஒன்றினை விற்றிருந்தது. ஆனால் பிரதான வீதிக்கருகாமையில் அம்மரம் நிற்பதாகச் சொல்லி மாநகரசபையின் நடவடிக்கைக்கு பகிரங்க வேலைப்பகுதி ஆட்சேபம் தெரிவித்திருந்தது. இந்த விற்ற பனை மூலம் கிடைத்த ரூபா 830 யும் திரு. நாராயணனிடம் திருப்பிக் கொடுப்பதா இல்லையா என்பதுபற்றி இக்கமிட்டி பரிசீலனை செய்தது.

குறிப்பிட்ட மரம் நிற்குமிடம் மாநகரசபைக்குக் கையளிக்கப் பட்டிருப்பதால் அது மாநகரசபைக்கே உரியதென நகரசபை கருதுகிறது. ஆனால் பொது வேலைப்பகுதியோ தம் மால் தீர்மானிக்கப்பட்ட ரேட்டுக்கருகாமையில் அம்மரம் நிற

பதால் தமக்கே அது உரிய தென்று வாதாடுகிறது.

இப்பிணக்கை அரசாங்க அதிபர் மூலமாகத் தீர்த்துக் கொள்ளுவதென மாநகரசபை ஆலோசித்து வருவதாக அறியப்படுகிறது.

மாநகரசபை ஆயுள்வேதவைத்தியசாலைக்கு மருந்துகள் விறியோகம் செய்வதற்கு மாநகரசபையினால் அழைக்கப்பட்டிருந்த கேள்விப்பத்திரத்தை ஒருவர் மாத்திரமே அனுப்பியிருந்த காரணத்தால் இவ்வைத்தியசாலை சம்பந்தமாக ஓர் அறிக்கையைச் சமர்ப்பிக்க ஓர் உபகமிட்டியை சபை நியமித்து மலிவான விலையில் மருந்துகள் வாங்குவது கௌரவமாகக் கடமையாற்றக் கூடிய ஓர் வைத்தியரை நியமிப்பது நோயாளிகளுக்குச் சகல வசதிகளையும் ஏற்படுத்துவது ஆகியவை பற்றிய பூர்வாங்க அறிக்கையொன்றைச் சமர்ப்பித்த அங்கத்தினர்களாக நியமிக்கப்பட்டிருக்கும் திரு. வாளர்கள் ஏ. ஜி. இராசசூரியர், எம். தேவபாலசுந்தரம் ஆகியோரைச் சபை கேட்டுள்ளது.

நேருவுக்கு தாராசிங் கடிதம்

புதுடில்லி, ஜூன் பஞ்சாபிராஜ்யக் கோரிக்கைக்காக ஆகஸ்ட்மாதம் 15-ந் திகதி தொடக்கம் சாகும்வரை உண்ணாவிரதமிருக்கப் போவதாக அறிவித்த அகாலிடால் இயக்கத் தலைவர் மாஸ்டர் தாராசிங் தமது உண்ணாவிரதத் தீர்மானத்தை பாரதப் பிரதமர் நேருவுக்கு எழுதியுள்ள ஒரு கடிதத்தில் தெரிவித்துள்ளார்.

ஒரு விசேஷ தூதுவர் மூலம் நேருவுக்கு அனுப்பப்பட இக்கடிதத்தின் இதர விபரங்கள் வெளியிடப்படவில்லை.

இலங்கையின் மாபெரும்

(4-ம் பக்கத் தொடர்ச்சி)
செய்து முடிக்கப்படும்" என்று திரு. டட்டிகூறினர்.

ஜனாதிபதி எம். எச். எம். நயினாமரைக்கார், டாக்டர் எம். பி. ரகுமான், திரு. சி. டிபிள்யூ. டிபிள்யூ. கன்னங்கரா, திரு. எஸ். நடேசன், திரு. ஏ. ஈ. குணசிங்கா, ஆகியோரும் ஜனாதிபதியின் சேவைகளைப்பாராட்டிப் பேசினர்.

ஐயாறன்

(4-ம் பக்கத் தொடர்ச்சி)
செல்வது இலங்கையின் நஷ்டம், சீமையின் லாபம்.

சென்ற தேர்தல் காலத்தில் அவர் எழுதிய சில கார்ட்டுள் படங்கள் ஆபாசமான அளவுக்கும் சென்றது. அதற்கு அவர் காரணமா? வேறு யாருமா? என்பது தெரியவில்லை.

இது எப்படியாயினும், இத்தவறை அக்கலைஞர் இதற்குள் உணர்ந்திருக்க வேண்டும். அவர் சீமைசென்று இனி சர்வதேசப் புகழ்பெறுவாரென்பதில் ஐயமில்லை.

மங்கையர் உலகம்

(6-ம் பக்கத் தொடர்ச்சி)
தெரியாதவகையில் வாசிப்பதில் முழுகித் தன் அறையில் அடைபட்டுக்கிடந்த அகமுடையான் வெளியேறி விவாதத்தைக் கேட்டனுபவித்துக் கொண்டிருக்கிறார். தான் முழுவதையும் கேட்காமல் இருக்க அவர் கேட்டால் பிறகு ஒரு பக்க நியாயம் பேசுவாரே என்ற பயத்தில் மற்றெல்லாவற்றையும் மறந்து விவாதத்தைக் கேட்டு முடிக்கிறார் மனைவி. பின்புதான் பொரியவின் நினைவு வருகிறது. பொரியல் என்னவாகியிருக்கும் என்பது எவரும் யூகிக்கக்கூடிய விஷயமே.

சும்மா இருக்கமுடியாது "நாயிற்றுக் கிழமைகளில் இரவுப் போசனத்தயாரிப்பில் அம்மா பங்கெடுக்கக்கூடாது. அம்மா ஓய்வெடுக்கவேண்டும்", என்பது வளர்ந்த பிள்ளைகளினதும் தகப்பனதும் ஏற்பாடு. "யந்திரத்துக்கும் ஓய்வுகொடுத்தால்தானே அது நீடித்துழைக்கும், என்பது அவர்களின் அந்தரங்கநோக்கம் போலும். வீட்டில் இருந்தால் அம்மா சும்மாயிருக்கமாட்டா. குழந்தைகளும் தொந்தரவு கொடுப்பார்கள். ஆகையால் அன்று மாலை அம்மா அப்பாவுடனே தனியாகவோ எங்காவது போய் வர வேண்டியது கட்டாயம். விடிய முன்னர் எழுந்து வீட்டுவேலைகளிலும் குழந்தைகளை மேற்பார்வையிடுவதிலும் உழன்றுவிட்டுப் பிறகு பின்னேரமும் வெளியில் அலைந்துவிட்டு வந்தால் ஒரு பெண்ணுக்கு எப்படி இருக்கும்? நேரே போய்ப்படுக்க வேண்டும் போலிருக்கும். ஆனால் அப்படிச் செய்ய முடிகிறதா? பின்னேரம் பிரிந்திருந்தால் குழந்தை தாயோடு ஒட்டிக் கொள்கிறது. அதைப் படுக்கவைப்போம் என்றால் மற்றவர்கள் விடுவார்களா? அந்தநேரத்திலே தான் பாலர் வகுப்புத் தங்கச்சிக்குத் தாயிடம் பாலம் படித்துக்காட்ட ஆசை வருகிறது. இரண்டாம் வகுப்புத் தம்பிக்குதான் செய்த வீட்டுக்கணக்கின் சரி பிழை அம்மாவேதான் பார்த்துக் கொண்டிருக்கிறது. பெரிய பெண் படுக்கைக்குப் போகுமுன் எழுதி முடிக்கவேண்டிய வியாசத்துக்கு விஷயம் திரட்டித் தாயின் உதவியை நாடுகிறார். ஆயா அடுத்தநாள் இரவுச் சமையலைப் பற்றிய விபரம் ஏதோ விசாரிக்க வருகிறார். ஆதலின் ஆதிக்க நாளில்

வீட்டுக்காரி வழமையிலும் பார்க்கப் பன்மடங்கு சுறுசுறுப்பாகவும் கூடியநேரமும் வேலை செய்கிறார். அப்படிச் செய்தாலும் அன்றைய அலுவல்கள் ஒழுங்காக நடப்பதில்லை. அன்று ஓரடி முன்னேறினால் இரண்டடி பின்னேறும் கதையாகத்தான் அவளது வேலைகள் நடைபெறுகின்றன. காரணம்? வீட்டின் அன்றைய கலகப்பான குழந்தை மனிதன் என்ன சட்ட திட்டங்களைப் போட்டாலும் இயற்கை ஏதோ ஒரு வழியாக வெற்றி பெற்று விடுகிறது.

பொலிஸ்காரரை அடித்ததாக வழக்கு - எதிரி விடுதலை

யாழ்ப்பாணம், வெள்ளி "இவ்வழக்கில் எதிரியின் மீது சாட்டப்பட்டுள்ள குற்றச் சாட்டுகள் உண்மையாக நடந்த சம்பவத்தைவிட மிகைப்படுத்திக் கூறப்பட்டவையாகவே நான் நினைக்கிறேன்" என்று யாழ்ப்பாணம் பதில் நீதவான் திரு. வி. சேமசேகரம் ஒரு வழக்கில் குறிப்பிட்டு எதிரியை விடுதலை செய்தார்.

யாழ்ப்பாணம் பொலிசைச் சேர்ந்த பொலிஸ்காரரான பண்டா என்னும் அரசாங்க உத்தியோகத்தர் தமது கடமையைச் செய்யவிடாது தடுத்ததாகவும் கார் ஓட்டுவதற்குரிய அனுமதிப் பத்திரத்தைக் காட்டுமபடி பொலிஸ்காரர் கேட்டபொழுது கொடுக்க மறுத்து உதைத்ததாகவும் காரை நிறுத்தச் சொன்ன பொழுது நிறுத்த மறுத்ததுடன் பொலிஸ்காரர் பண்டாவக்கு காயம் விளைவித்ததாகவும் குற்றம்சாட்டி கல்வியங்காட்டைச் சேர்ந்த ஐயாறன் துரை ராசநாயகம் என்பவர் மீது யாழ்ப்பாணம் பொலிசார் தொடர்ந்திருந்த வழக்கு விசாரணையின் முடிவிலேயே நீதவான் சேமசேகரம் மேற்கண்டவாறு குறிப்பிட்டார்.

பொலிஸ் சார் ஜன்ட்லாம தேவா வழக்கு விசாரணையை ஆரம்பித்துவைத்தார்.

எதிரியின் சார்பில் திரு. ஆர். விசுவநாதனின் அனுசரணையுடன் திரு. கே. வி. எஸ். சண்முகநாதன் ஆஜரானார்.

திரு. கே. எம். பண்டா என்ற பொலிஸ்காரர் சாட்சியமளிக்கையில் பின்வருமாறு கூறினார்.

சம்பவம் நடந்த தினத்தன்று பொலிஸ்காரர் பெரராவுடன் நான் இரவு ரோந்து புரிந்தேன். நல்லூர் கோயிலுக்குச் சம்பத்தில் நான் நின்ற பொழுது ஒரு கார் யாழ்ப்பாணத்தை நோக்கி வந்துகொண்டிருந்ததைக் கண்டேன். காரை நிறுத்தும்படி சமிக்ஞை செய்தேன். கார் நிற்கவில்லை. காரின் இலக்கத்தைக் குறித்துக் கொண்டேன். மீண்டும் அதே காரை கல்வியங்காடு பெட்ரோல் நிலையத்தில் பார்த்தேன். எதிரியிடம் சென்று கார் நிறுத்தாதற்குரிய குற்றச் சாட்டுகளை விளங்கப்படுத்தினேன். என்னை உதைத்து விட்டு ஓடிவிட்டார். நாங்கள் அவரை துரத்திப் பிடித்தோம். அவருடைய சகோதரர் வந்து ராசநாயகம் செவிடரென்றும் அவரை மன்னித்து விடுமாறும் கேட்டுக் கொண்டார்.

இதன்பின் பொலிஸ்கார பெரரா சாட்சியமளித்தார். எதிரி ராசநாயகம் சாட்சியமளிக்கையில், பொலிஸ்காரர் இருவரும் தம்மைத் தாக்கியதாகவும் தமதுதாயாரும் சகோதரரும் வந்து அவர்களிடம் "ஏன் அடிக்கிறீர்கள்" என்று கேட்டதாகவும் அதன்பின்பு தன்னைப் பொலிஸ் நிலையத்துக்குக் கூட்டிச் சென்றதாகவும் கூறினார்.

விசாரணை முடிவில் எதிரியை நீதவான் விடுதலைசெய்து தீர்ப்பளித்தார்.

2 ஆரம்ப பாடசாலைகள்

கிழக்கு பாகிஸ்தானுக்கு பிரிட்டன் உதவி

லண்டன், ஜூன் பிரிட்டிஷ் அரசாங்கம் அங்கு கிழக்கு பாகிஸ்தானில் இரண்டு புதிய ஆரம்பபாடசாலைகளைக் கட்டிக்கொடுக்க முன்வந்துள்ளது.

இனி மேலும் இயற்கையினால் ஆபத்து ஏற்படும் சமயத்தில் மக்கள் ஒதுங்கியிருக்க வசதியாக இந்த இரு பாடசாலைக் கட்டிடங்களும் அமைக்கப்படும்.

இப்பொழுது திரையிடப்படுகிறது!

பிளாஸா மைலன் நவா
(வெள்ளவத்தை) (கொழும்பு) (கும்பனித்தெரு)

விஜிதா
(மஸ்கேலியா)


உதயகுமார், எஸ். வரலக்ஷ்மி, கண்ணாம்பா, சூரியகலா நடத்த

ஜெய பவானி

டைரக்டர்: கே. பி. நாகபூஷணம்

8-வது வாரம்!

கிங்ஸ்லி (கொழும்பு)



எஸ். எஸ். ராஜேந்திரன்
பி. சரோஜாதேவி, தங்கவேலு
மற்றும் பலர் நடத்த

மணப்பந்தல்

வெலிங்டன் தினசரி மாலை
(யாழ்ப்பாணம்) 5-30 மணிக்கு மட்டும்
சனி, ஞாயிறு காலை 10 மணி, மாலை 1-30
மாலை 5-30 மணிக்கும்

சிவாஜி கணேசன், சாவித்திரி, தங்கவேலு
நடத்த

வணங்காமுடி

மஜேஹரா தினசரி மாலை 5-30 மணிக்கு
(யாழ்ப்பாணம்)
வெள்ளி காலை 10-30 மணிக்கும்
சனி, ஞாயிறு மாலை 2 மணிக்கு மட்டும்

சிவாஜி கணேசன், பத்மினி நடத்த

எதிர்பாராதது

வெள்ளி மாலை 2 மணி, 3-45 மணிக்கும்
சனி, ஞாயிறு காலை 10-30க்கு மட்டும்

மான் இந்த நெட்

(திடுக்கிடும் சம்பவங்கள் நிறைந்த ஆங்கிலப்படம்)

MAN IN THE NET
(ENGLISH)

பபகசின்கை சுமாரி ஸிம்பெடெ தாபனத்தாரால் யாழ்ப்பாணம், சிவன் கோவில் மேல் வீதி, 63-ம் இல்லத்திலுள்ள அவர்களது அச்சகத்தில் 1961-ம் ஆண்டு ஜூன் மாதம் 25 திகதி அச்சிட்டு வெளியிடப்பெற்றது